

قربانی اور تقویٰ

﴿لَنْ يَنَالَ اللَّهَ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ﴾

[الحج: ۳۷]

”نہیں پہنچتا اللہ کو اس (قربانی) کا گوشت اور نہ ہی اس کا خون اور لیکن پہنچتا ہے اس کے پاس تمہارا تقویٰ۔“

اور یہی حقیقت میں ہر عبادت کی بجا آوری سے مقصود و مطلوب ہے۔ اگر اخلاص و للہیت کو چھوڑ دیا جائے تو کوئی بھی عمل اور عبادت نہ صرف یہ کہ غیر مقبول ہوگی بلکہ موجب سزا کی بن جائے گی۔ ہمیں تمام عبادات کی بجا آوری میں اس بنیادی مقصد کو مد نظر رکھنا چاہیے، بہ صورت دیگر اعمال رائیگاں ہو جائیں گے۔

قربانی کا درس

قربانی کا موقع اپنے دامن میں حکمت و موعظت کے بہت سے درس لیے آتا اور گزر جاتا ہے مگر رسالوں اور اخبارات میں پُر زور مضامین اور منبروں پر بلند آہنگ خطبات کے باوجود ہماری روزمرہ کی زندگی میں کوئی تبدیلی نہیں آتی جو اس بات کی علامت ہے کہ حکمت و موعظت کا یہ سارا شور اور ہیرو پر رہ جاتا ہے، ہمارے حلق کے نیچے نہیں اُترتا اور یہی وہ مُزمن بیماری ہے جو ہمارے وجود کی بنیادوں کو کھوکھلا اور ناپائیدار کرتی چلی جا رہی ہے۔

قربانی اس واقعے کی یادگار ہے جو حضرت ابراہیم علیہ السلام نے اپنے پروردگار کے ایک ہلکے سے اشارے پر، جو خواب میں کیا گیا تھا، اپنی جان سے بھی زیادہ گراں بہا اور عزیز تر متاع، یعنی بڑھاپے میں ملنے والے اپنے اکلوتے صاحبزادے حضرت اسماعیل علیہ السلام کو ذبح کرنے کے لیے تیار ہو گئے اور اس کٹھن آزمائش کے ہر اُس مرحلے کو عملاً برت گئے جس کے بعد امتحان و آزمائش کا کوئی اور مرحلہ باقی نہیں رہ جاتا۔ پس اس واقعے کی یادگار کے طور پر قربانی کی سنت کو زیرِ عمل لانا درحقیقت اس عہد و اقرار کا اعلان کرنا ہے کہ ہم بھی اللہ کی رضا کے لیے اپنی جان سے زیادہ عزیز تر متاع کو قربان کرنے کے لیے تیار ہیں۔

لیکن سوال یہ ہے کہ کیا ہم اس عہد و اقرار کو ملحوظ رکھ کر اور اس طرح کے جذبات و عزائم لے کر قربانی کرتے ہیں؟

اگر ہمارے عمل کی روشنی میں دیکھا جائے تو اس کا جواب یقیناً نفی میں ہوگا اور جواب نفی میں ہونے کے معنی یہ ہیں کہ ہماری قربانی صرف ایک عملی ڈھانچے کی حیثیت سے باقی رہ گئی ہے، اس کی روح پرواز کر چکی ہے۔ کاش ہم اتنی اہم یادگاروں سے کچھ بھی فائدہ اٹھاتے اور اپنے آپ میں تبدیلی لانے کی کوشش کرتے۔ اگر ایسا ہو جائے تو اس کی برکتیں اور اس کے فوائد کا ظہور بھی ان شاء اللہ یقیناً شروع ہو جائے گا جس طرح آج ہماری بے عملی کے نقصانات کا ظہور ہو رہا ہے۔

﴿رَبَّنَا لَا تُغِثْ قُلُوبُنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾ [آل عمران: ۸]



بِسْمِ اللَّهِ الرَّحْمَنِ الرَّحِيمِ

وَلَا تَنْصُرُوا الْاِجْنِبَ اِلَّا بِالْحَقِّ وَلَا تَتَّبِعُوا الْاِجْنِبَ اِلَّا بِالْحَقِّ وَلَا تَتَّبِعُوا الْاِجْنِبَ اِلَّا بِالْحَقِّ

سرپرست
مولانا ابوبکر صدیق السلفی

بانی
مولانا محمد عطاء اللہ حنیف

09 ذوالحجہ 1433 ۞ جمعۃ المبارک 26 اکتوبر تا یکم نومبر 2012ء

مسک اہلحدیث کا دعائی و ترجمان
ہفت روزہ
الاعنصل
لاہور

یکے از مطبوعات دارالدعوة السلفية

شماره 42 جلد 64

مجلس ادارت

- شیخ الحدیث حافظ ثناء اللہ مدنی
- مولانا محمد اسحاق بھٹی
- مولانا ارشد الحق اثری
- ملک عصمت اللہ قلعوی
- حافظ حماد شاہر
- حماد الحق نعیم
- حافظ احمد شاہر

مدیر مسئول

- محمد سلیم چنیوٹی

مینیجر

- محمد سلیم چنیوٹی

کمپوزنگ

- رضا اللہ ساجد

0333-4611619

0344-4656461

جواہر پارے

- کلمہ طیبہ
 - ادارہ
 - درس قرآن
 - درس حدیث
 - افتاء
 - سیرت نبوی
 - درس وصوخت
 - تحقیق و تنقید
 - سیرت و سوانح
 - حالات حاضرہ
 - تبصرہ کتب
 - شعر و ادب
- قربانی اور تقویٰ
- قربانی کا درس
- جیسے کا ڈھنگ
- تفسیر سورہ یس (۳۵)
- تمیمة الصبی (۷)
- سودکی تین اقسام اور ان کا حکم
- مصارف زکاۃ میں ”فی سبیل اللہ“ کا مفہوم
- جناب محمد ﷺ اسم باسٹی
- عید قرباں اور اسوۂ حسنہ خلیل اللہ علیہ السلام
- شیخ محمد بن عبدالوہاب اور اکابر علمائے دیوبند (۱)
- شیخ الحدیث حافظ عبداللہ علیہ السلام کی بیعت میں
- یہ امر کی ستم کب تک.....؟
- اہل حدیث کا منہج اور اختلاف سے..... پاکستان میں اردو سیرت نگاری
- تنبیہ (سفر نامہ سچ و غم)
- متابعہ گم شدہ
- (ملک عصمت اللہ)
- (مولانا ارشد الحق اثری)
- (تنبیہ: حافظ صلاح الدین یوسف علیہ السلام)
- (مفتی محمد عبداللہ خاں عقیف)
- (عبدالستار خان پوری ہزاروی)
- (عبداللہ طاق، لاہور)
- (ابو عبداللہ طارق، لاہور)
- (محمد رفیق زاہد، راجوال)
- (محمد سلیم چنیوٹی)
- (محمد سلیم چنیوٹی - رمضان یوسف علیہ السلام)
- (خورشید کاشمیری)

خط کتابت کے لیے : ہفت روزہ الاعتصام، 31 شیش محل روڈ، لاہور

کرنت اکاؤنٹ نمبر : ABL 2466-4 بلال گنج براج لاہور

فون نمبر : 042-3735 4406

فیکس نمبر : 042-37229802

رجسٹرڈ نمبر : CPL : 12

E-Mail: al.aitisam@gmail.com

فی پرچہ : 12/- روپے

سالانہ : 500/- روپے

بیرونی ممالک سے : 200/- ریال

60/- ڈالر امریکی

بیت

پرنٹر: پرنٹ یارڈ پرنٹرز، لاہور۔ ناشر: حافظ احمد شاہر، مقام اشاعت: 31 شیش محل روڈ لاہور 54000

غلط فہمی

گل ملکی کے قلمی نام سے برٹش براڈ کاسٹنگ کارپوریشن (BBC) کے لیے ڈائری لکھنے اور اس نام سے شہرت پانے والی 14 سالہ لڑکی ملالہ یوسف زئی کو سوات کے صدر مقام مینگورہ کے تھانہ سید و شریف کے حدود میں، جب کہ وہ اپنے سکول سے چھٹی کے بعد سکول کی وین میں گھر جا رہی تھی، گولی مار کر زخمی کر دیا گیا۔ تفصیل کے مطابق دو نامعلوم نقاب پوشوں نے گاڑی کو روک کر گاڑی میں ملالہ کا پوچھا اور بعد ازاں فائر کھول دیا۔ ملالہ سر پر گولی لگنے سے شدید زخمی ہو گئی اور اس کے ساتھ اس کی دوست بھی لڑکیاں بھی زخمی ہوئیں۔ زخمیوں کو فوراً سید و شریف کے ہسپتال میں منتقل کر دیا گیا لیکن وہاں نیوروسرجری یونٹ نہ ہونے کی وجہ سے ملالہ کو پاک فوج کے ہیلی کاپٹر میں پشاور کے سی ایم ایچ منتقل کر دیا گیا۔ جب کہ اس کی ساتھیوں کو سید و شریف کے ہسپتال ہی میں چھوڑ دیا گیا۔ ساتھ ہی طالبان کے ترجمان کے حوالے سے یہ بیان نشر کیا گیا کہ طالبان نے ملالہ پر حملے کی ذمہ داری قبول کر لی ہے۔

ملالہ ایک انسان تھی۔ انسانیت کے حوالے سے ہمیں بھی اس کا ملال ہوا لیکن ہمارا ماتھا اسی وقت ٹھک گیا تھا جب اس واقعہ پر ملکی اور غیر ملکی میڈیا نے آسمان سر پر اٹھالیا۔ صدر زرداری، جو حالات و واقعات کی سنگینی کے باوجود اکثر خاموش رہتے ہیں بول اٹھے اور ان کی طرف سے مذمتی بیان جاری کیا گیا۔ ہمارے دیگر ارباب بست و کشاد جن میں وزیراعظم راجہ پرویز اشرف، وزیراعلیٰ پنجاب شہباز شریف، گورنر پنجاب لطیف کھوسہ اور آرمی چیف پرویز کیانی نے بھی مذمتی بیان جاری کر کے اس کا خیر میں حصہ لیا۔ اپوزیشن لیڈر جناب نواز شریف نے بھی مذمتی بیان جاری کیا اور ملالہ کے بھائی محمود الحسن کو ٹیلی فون کر کے پنجاب حکومت کی طرف سے علاج کے لیے بیرون ملک بھجوانے کی پیش کش کی۔ اس کے بعد تو بیانات کی لائن لگ گئی۔ کسی نے اسے قومی غیرت پر حملہ قرار دیا۔ کسی نے اسے اپنی بہن پر حملہ کہا۔ کسی نے ملالہ کے والد کو ٹیلی فون کر کے بیٹی کے علاج کے لیے ہر ممکن تعاون کی یقین دہانی کرائی۔ گویا جتنے منہ تھے اتنی باتیں تھیں۔

اس سے اگلے روز درہ آدم خیل میں امن لشکر کے ہیڈ کوارٹر پر خود کش دھماکہ ہوا جس میں اٹھارہ افراد جاں بحق اور ۳۳ زخمی ہوئے۔ کراچی میں سینکڑوں افراد مارے جا چکے ہیں اور مارے جا رہے ہیں۔ کسی کو انسانیت یاد آتی ہے نہ کوئی انھیں اپنا بھائی بند سمجھتا ہے نہ یہ کسی کے لیے قومی غیرت کا مسئلہ بنتا ہے۔ ان زخمیوں کے لیے کوئی بیرون ملک علاج کی پیش کش کرتا ہے نہ کوئی ان کے ساتھ تعاون کی یقین دہانی کراتا ہے۔ اہل فکر و نظر اس پر سوچنے پر مجبور ہو گئے کہ آخر اس لڑکی کی کیا خصوصیت تھی کہ تین چار روز تک کانوں پر ڈی آواز سنائی نہ دی۔

قاضی حسین احمد نے یہ کہہ کر حکومتی پراپیگنڈے کا بھانڈا بچ چوراہے کے پھوڑ دیا کہ طالبان کا ترجمان احسان اللہ احسان نامی کوئی شخص نہیں ہے جو اس قسم کے واقعات کی فوراً ذمہ داری قبول کر لیتا ہے۔ امیر جماعت اسلامی منور حسن نے تو کھلے لفظوں سے اس خدشے کا اظہار کیا ہے کہ ملالہ پر حملے کے پیچھے وزیرستان میں فوجی آپریشن کی خواہش مند قوتوں کا ہاتھ ہے جو اس کی آڑ میں وزیرستان میں آپریشن شروع کرنا چاہتی ہیں اور اس حملے کو سوات کی ایک عورت کو کوڑے مارنے کی جعلی وڈیو کے مماثل قرار دیا جس کے بعد سوات میں آپریشن شروع کر دیا گیا۔

مولانا فضل الرحمن نے الزام لگایا کہ ملالہ پر حملے کی ذمہ دار حکومت اور وہ لوگ ہیں جو امریکی پالیسیوں کے حامی اور چالیس ہزار پاکستانیوں کے قتل کے پس پردہ ہیں۔ انھوں نے ملالہ پر حملے کو ظالمانہ قرار دے کر اس کی مذمت کرتے ہوئے کہا کہ کیا اس ملک میں اس سے پہلے کتنی ملالائیں قتل ہوئیں۔ ہم باری کر کے کتنی ماؤں بہنوں کے جسم کے ٹکڑے ٹکڑے کر دیے گئے۔ ۷ سے ۱۲ سال تک بچوں کو مسجد میں قرآن پڑھتے شہید کیا۔ اس پر دنیا

خاموش کیوں ہے؟ آج جو لوگ واویلا کر رہے ہیں انھیں ملالہ سے کوئی ہمدردی نہیں بلکہ امریکی موقف کی حمایت کر کے مذہبی طبقہ کو دیوار سے لگانے کی کوشش کر رہے ہیں۔

ابھی ہم اسی شش و پنج میں تھے کہ ان دونوں طبقوں میں کس کی بات کو درست مانا جائے کہ دنیا کے عظیم دہشت گرد، جس نے دنیا کو پر امن بنانے کے بہانے دنیا کا امن تہ وبال کر رکھا ہے اور جس کے ہاتھ ہزاروں نہیں لاکھوں افراد کے خون سے رنگے ہوئے ہیں، ابامہ نے بھی اپنے بیان میں ملالہ پر حملے کو انسانیت پر حملہ قرار دیا۔ اس بیان نے ہماری مشکل آسان کر دی۔ اگر انسانیت کے قاتل میں انسانیت کی ہمدردی جاگ اٹھی ہے تو دال میں ضرور کچھ کالا ہے۔ اس شبے کو مزید تقویت اس سے ملی کہ ملالہ کا ملک میں اچھا خاصا علاج ہو رہا تھا اور وہ صحت یاب بھی ہو رہی تھی مگر اسے علاج کے بہانے اسے، اس کے والد اور خاندان کے افراد کو ملک سے فرار کرایا گیا۔

الیکٹرانک میڈیا تو رہا ایک طرف ہمارے قومی پریس نے بھی اس واقعہ کی نشر و اشاعت میں پورا پورا حصہ لیا۔ بڑے بڑے نامور کالم نگاروں اور مضمون نگاروں نے اپنے کالموں اور مضامین کے انبار لگا دیے۔ عرفان صدیقی صاحب نے لکھا کہ وہ (ملالہ) ایک زندہ، بیدار اور پر عزم پاکستان کا استعارہ ہے۔ حامد میر صاحب نے ارشاد فرمایا کہ ان کے وہم و گمان میں بھی نہ تھا کہ تعلیم حاصل کرنے کا جنون ایک دن اس کا جرم بن جائے گا اور جہاد کے علم بردار اسے گولی مار کر بڑے فخر سے ذمہ داری قبول کریں گے۔ روزنامہ انصاف کے ۱۴/ اکتوبر ۲۰۱۲ء کے سنڈے ایڈیشن میں محمد شعیب صاحب کا ایک مضمون شائع ہوا۔ انھوں نے لکھا زمانہ جاہلیت میں تو جہلاء اپنی بیٹیوں کو زندہ درگور کر دیا کرتے تھے لیکن آج خود کو دین کے ٹھیکے دار سمجھنے والے جہلاء زمانہ جاہلیت کے زمانے کے ظالموں سے بھی بڑھ کر سفاک، وحشی اور درندے معلوم ہوتے ہیں۔ گویا انھوں نے مجرموں کو نہیں پورے مذہبی طبقے کو نشانے پر رکھا ہے۔ جناب عطاء الحق قاسمی نے بھی اپنے کالم میں اپنی حسرت بھری خواہش کا اظہار کیا کہ صرف دو جماعتوں کے راہنماؤں (جماعت اسلامی کے امیر منور حسن اور جماعت الدعوة کے امیر حافظ سعید) کی طرف سے اس ضمن میں اگر احتجاجی بیان سامنے آجائے تو اسلامیان پاکستان انتہائی ممنون ہوں گے۔ گویا وہ چاہتے ہیں جو غلطی انھوں نے کی ہے وہ یہ راہنما بھی کریں تاکہ انھیں غلط کہنے والا کوئی نہ رہے۔ اس کبڑی مائی کی طرح جسے لوگ کبڑا ہونے کا طعنہ دیا کرتے تھے اور وہ چاہتی تھی کہ ساری دنیا کبڑی ہو جائے تاکہ اسے کبڑا ہونے کا طعنہ دینے والا کوئی نہ رہے۔

دوسری طرف طالبان کا کہنا ہے کہ ملالہ یوسف زئی پر حملہ بلا جواز نہیں تھا۔ اس پر حملہ تعلیم کے لیے آواز بلند کرنے پر نہیں کیا گیا بلکہ اس لیے کیا گیا ہے کہ وہ مجاہدین اور ان کی جنگ کو نارگٹ کرتی تھی۔ انھوں نے اسے مغرب کا جاسوس قرار دیا اس لیے انھوں نے یہ دھمکی دی اگر وہ بچ گئی ہے تو اسے دوبارہ نشانہ بنایا جائے گا۔ اس لیے اسے علاج کے بہانے ملک سے فرار کرایا گیا۔

طالبان کا یہ بیان شاید ”شدت پسندی“ کا مظہر جان کر نظر انداز کر دیا جائے۔ برطانوی میڈیا نے امریکہ کے مشہور اخبار نیویارک ٹائمز میں شائع شدہ ایک رپورٹ میں ملالہ یوسف زئی اور اس کے والد کی امریکی عہدے داروں سے خفیہ ملاقاتوں کا انکشاف کیا ہے اور کہا ہے کہ تصاویر میں ملالہ اور اس کے والد کو واضح طور پر دکھایا گیا ہے اور سی آئی اے کے حکام بھی ان ملاقاتوں میں نظر آتے ہیں۔ گویا انھوں نے طالبان کے بیان کی نہ صرف تصدیق کر دی بلکہ گھر کے بھیدی نے پوری لٹکا ڈھادی۔

ان واقعات کے پیش نظر امید کی جاتی ہے کہ ان کی غلط فہمی دور ہوگئی ہوگی۔ محمد شعیب کی خدمت میں عرض ہے کہ شکوہ بے جا بھی کرے تو لازم ہے شعور۔ اپنے کالم نگاروں اور دانشوروں کی خدمت میں علامہ اقبال کا ایک شعر نذر رہے:

اہل نظر، ذوق نظر خوب ہے لیکن جو شے کی حقیقت کو نہ دیکھے وہ نظر کیا

تفسیر سورہ یس

مولانا ارشاد الحق اثری رحمۃ اللہ علیہ

نہیں دے گی۔

علامہ رازی نے یہاں عجیب بات کہی ہے، وہ فرماتے ہیں کہ ﴿لَا تُظْلَمُ نَفْسٌ شَيْئًا﴾ میں عموم ہے اور یہ حکم مومن اور کافر دونوں کے بارے میں ہے۔ مگر ﴿وَلَا تُجْزَوْنَ﴾ کا حکم صرف کافروں کے لیے ہے کیونکہ مومن کو اللہ تعالیٰ اپنے فضل سے ان اعمال کی بھی جزا دے گا جو اس نے نہیں کیے ہوں گے۔

(التفسیر الکبیر: ۹۰/۲۵)

جیسے حضرت عبداللہ بن عمرو رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: جس کسی انسان کو اس کے جسم میں کوئی بیماری لاحق کی جاتی ہے تو اللہ تعالیٰ نامہ اعمال لکھنے والے فرشتوں سے فرماتے ہیں:

”اكتبوا العبدی فی کل یوم وليلة ما كان یعمل

من خیر ما كان فی وثاقی.“ (مسند أحمد: ۱۲)

(۱۵۹، الحاکم: ۳۴۸/۱ وغیرہما)

”جب تک میرا بندہ میری پکڑ میں ہے اس کے نیک عمل کو

(جو وہ صحت میں کیا کرتا تھا) ہر شب و روز لکھتے رہو۔“

اسی طرح حضرت ابوالاشعث صنعانی رضی اللہ عنہ فرماتے ہیں کہ میں مسجد دمشق کی طرف گیا تو میری ملاقات شداد بن اوس انصاری اور الصنائی رضی اللہ عنہما سے ہوئی۔ میں نے کہا: ”اللہ کی آپ پر رحمت ہو، کہاں تشریف لے جانے کا ارادہ ہے؟“ انھوں نے فرمایا: ”یہاں ایک مضر قبیلے کے ہمارے بھائی ہیں، ہم ان کی عیادت کے لیے جا رہے ہیں۔“ میں بھی ان کے ہمراہ ہو گیا تا آنکہ ہم اس شخص کے پاس پہنچ گئے۔ انھوں نے اس مریض سے پوچھا: ”تمہارا کیا حال ہے؟“ اس نے جواب دیا: ”صبح سے اللہ کی نعمت و رحمت ہے۔“ حضرت شداد رضی اللہ عنہ نے فرمایا:

﴿وَلَا تُجْزَوْنَ إِلَّا مَا كُنْتُمْ تَعْمَلُونَ﴾ آج نہ کسی پر ظلم ہوگا اور نہ اس کے سوا بدلہ دیا جائے گا جو تم کیا کرتے تھے۔ یہ عدل و انصاف کا دن ہے، جو کچھ کسی نے کیا ہوگا اسی کا بدلہ اسے ملے گا، جیسے فرمایا:

﴿مَنْ جَاءَ بِالْحَسَنَةِ فَلَهُ خَيْرٌ مِنْهَا وَمَنْ جَاءَ بِالسَّيِّئَةِ فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا

يَعْمَلُونَ﴾ [القصص: ۸۴]

”جو شخص نیکی لے کر آیا تو اس کے لیے اس سے بہتر (صلہ) ہے اور جو بُرائی لے کر آیا تو جن لوگوں نے بُرے کام کیے وہ بدلہ نہیں دیے جائیں گے مگر اسی کا جو وہ کیا کرتے تھے۔“

نیز فرمایا:

﴿مَنْ جَاءَ بِالْحَسَنَةِ فَلَهُ خَيْرٌ مِنْهَا وَهُمْ مِّنْ فَزَعٍ يَوْمَئِذٍ آمِنُونَ﴾ وَمَنْ جَاءَ بِالسَّيِّئَةِ فَكُبَّتْ وَجُوهُهُمْ فِي النَّارِ هَلْ تُجْزَوْنَ إِلَّا مَا كُنْتُمْ تَعْمَلُونَ﴾

[النمل: ۸۹، ۹۰]

”جو شخص نیکی لے کر آئے گا تو اس کے لیے اس سے بہتر بدلہ ہے اور وہ اس دن گھبراہٹ سے امن میں ہوں گے۔ اور جو بُرائی لے کر آئے گا تو ان کے چہرے آگ میں اوندھے ڈالے جائیں گے، تم بدلہ نہیں دیے جاؤ گے مگر اسی کا جو تم کیا کرتے تھے۔“

حضرت ابن مسعود، ابن عباس، ابو ہریرہ، انس بن مالک رضی اللہ عنہم اور بہت سے تابعین رضی اللہ عنہم یہاں ”السَّيِّئَةِ“ سے کفر و شرک مراد لیتے ہیں۔ (ابن کثیر: ۵۰۲/۳)

گویا کفر و شرک کا بدلہ جہنم ہے، اس کے ساتھ کوئی نیکی اسے فائدہ

ایمان کے بارے میں بتلایا جا رہا ہے کہ ان میں سے بعض کو بلا حساب اور بعض کو ہلکی باز پرس کے بعد جلد ہی جنت بھیج دیا جائے گا۔ یہ منظر بھی کفار کے لیے پریشانی ہی کا موجب ہوگا کہ جنہیں ہم دنیا میں کم عقل سمجھتے تھے وہ تو جنت کی نعمتوں سے لطف اندوز ہو رہے ہیں اور ہم جو اپنے آپ کو بڑا عقل مند اور عزت دار سمجھتے تھے یہاں رسوا اور ذلیل ہو رہے ہیں اور جرائم کی جواب دہی میں رُکے کھڑے ہیں۔

﴿أَصْحَبُ﴾ صُحْبُ کی جمع ہے اور صُحْبُ صَاحِبُ کی اسم جمع ہے جس کا معنی ہے: ہمیشہ ساتھ رہنے والا، خواہ وہ کسی انسان یا حیوان کے ساتھ رہے، یا مکان یا زمان کے۔ اور عرف میں بھی صاحب اسی کو کہتے ہیں جو عموماً ساتھ رہے۔ مگر اس سے صحابہ کرام مختص ہیں۔ آپ ﷺ کی مصاحبت ایک لحظہ کے لیے بھی ہو تو وہ صحابی ہے اور وہ صاحب رسول ﷺ ہے۔

﴿الْجَنَّةُ﴾ کو جنت کیوں کہا جاتا ہے، اس کی ضروری وضاحت پہلے گزر چکی ہے۔

﴿فِي شُغْلٍ فَآكُهُونَ﴾ ”الشغل“ ایسی مصروفیت جس کی وجہ سے انسان دوسرے کاموں کی طرف توجہ نہ دے سکے۔ اور ﴿فَآكُهُونَ﴾ اس کی اصل تو ”الفاکھة“ ہے جو ہر قسم کے میوں اور پھلوں پر بولا جاتا ہے۔ بعض نے کہا ہے کہ کھجور اور انار کے علاوہ باقی میوہ جات کو ”الفاکھة“ کہا جاتا ہے کیونکہ قرآن مجید ہی میں ان دونوں کو ”الفاکھة“ پر عطف کے ساتھ ذکر کیا گیا ہے۔ (مفردات)

اور قرآن کا وہ مقام یہ ہے:

﴿فِيهَا فَآكُهُونَ وَنَخْلٌ وَرُمَّانٌ﴾ (الرحمن: ۶۸)

”ان دونوں میں پھل اور کھجور کے درخت اور انار ہیں۔“

اس آیت سے معلوم ہوتا ہے کہ کھجور اور انار ”فاکھة“ کے غیر ہیں۔ مگر علامہ یعقوب فیروز آبادی نے ”القاموس“ میں اور علامہ ازہری نے بھی اس پر شدید نکیر کی ہے اور فرمایا ہے کہ کبھی اشیاء کا پہلے فی الجملہ ذکر کیا جاتا ہے، پھر ان میں سے بعض کے شرف و فضل کی بنا پر ان کا نام الگ لیا جاتا ہے، جیسے فرمان باری تعالیٰ ہے:

تمہارے لیے گناہوں کے کفارے کی اور گناہوں کی معافی کی بشارت ہے، ہونے کی بشارت ہو۔ میں نے رسول اللہ ﷺ سے سنا، فرماتے تھے کہ اللہ تعالیٰ فرماتا ہے:

”إِذَا ابْتَلَيْتَ عَبْدًا مِنْ عِبَادِي مَوْمِنًا فَحَمَدَنِي عَلَى مَا ابْتَلَيْتَهُ فَأَجْرُوا لَهُ كَمَا كُنْتُمْ تَجْرُونَ لَهُ وَهُوَ صَحِيحٌ“ (أحمد: ۱۲۳/۴، الصحيحة، رقم الحديث: ۱۶۱۱)

”جب میں اپنے بندوں میں سے مومن بندے کو آزمائش میں مبتلا کرتا ہوں تو وہ میری آزمائش پر میری تعریف کرتا ہے، (میں فرشتوں سے کہتا ہوں): اس کا اسی طرح اجر و ثواب لکھتے رہو جس طرح صحت کی حالت میں لکھتے تھے۔“ اس موضوع کی دیگر احادیث الترغیب والترہیب (۲۸۹/۴، ۲۹۲) میں ملاحظہ فرمائیں۔

یہ اور اسی نوعیت کی دوسری احادیث سے امام رازی رحمہ اللہ نے سمجھا ہے کہ ﴿وَلَا تُجْزَوْنَ﴾ کا خطاب کفار سے ہے کیونکہ مومن کو تو کبھی عمل کے بغیر بھی اجر ملتا ہے بلکہ اچھے عمل کا ارادہ بھی کر لے تو ایک نیکی کا مستحق بن جاتا ہے۔

☆☆.....☆☆

﴿إِنَّ أَصْحَابَ الْجَنَّةِ الْيَوْمَ فِي شُغْلٍ فَآكُهُونَ ۝ هُمْ وَأَزْوَاجُهُمْ فِي ظِلَالٍ عَلَى الْأَرَائِكِ مُتَكِئُونَ ۝ لَهُمْ فِيهَا فَاكِهَةٌ وَلَهُمْ مَائِدَتُوعُونَ ۝ سَلِمَ قَوْلًا مِّن رَّبِّ رَجِيمٍ ۝﴾ (یس: ۵۵-۵۸)

”بے شک جنت کے رہنے والے آج ایک شغل میں خوش ہیں۔ وہ اور ان کی بیویاں گھنے سایوں میں تختوں پر تکیہ لگائے ہوئے ہیں۔ ان کے لیے اس میں بہت پھل ہے اور ان کے لیے اس میں وہ کچھ ہے جو وہ طلب کریں گے۔“ سلام ہو، یہ اس رب کی طرف سے کہا جائے گا جو بے حد مہربان ہے۔“ میدانِ محشر میں کفار کی سراسیمگی بیان کرنے کے بعد اب اہل

ہے۔ اور کھجور بھی غذا کے طور پر تب استعمال ہوتی ہے جب اور کوئی غذا نہ ہو۔

”فکاهۃ، فکھ و فاکھۃ“ کا معنی خوش طبعی کی باتیں کرنا بھی ہے۔ ”رجل فکھ“ اس آدمی کو کہا جاتا ہے جو اپنے دوستوں سے ہنسی خوشی کی باتیں کرے اور انہیں ہنسائے۔ اسی لیے ﴿شُغِلَ فَاكْهُونٌ﴾ کا معنی یوں کیا گیا ہے: ”شغل میں خوش ہیں یا دلچسپیوں میں مزے لوٹتے اور لطف اٹھانے میں مشغول ہیں۔“ اسی معنی میں کفار کے جرائم کا ذکر کرتے ہوئے فرمایا گیا ہے:

﴿وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ۝﴾

(المطففين: ۳۱)

”اور جب وہ اپنے گھروں کے پاس واپس آئے تو خوش گپیاں کرتے ہوئے واپس آئے تھے۔“
یعنی دنیا میں یہ لوگ گھروں اور گھروں سے باہر خوش گپیوں میں رہتے تھے۔ یہی بات یوں بھی فرمائی گئی ہے کہ وہ بھڑکتی آگ میں داخل ہوگا کیونکہ

﴿إِنَّهُ كَانَ فِي أَهْلِهِ مَسْرُورًا ۝﴾ (الانشقاق: ۱۳)

”بلاشبہ وہ اپنے گھر والوں میں خوش تھا۔“
مگر اہل جنت کہیں گے:

﴿قَالُوا إِنَّا كُنَّا قَبْلُ فِي أَهْلِنَا مُشْفِقِينَ ۝ فَمَنَّ اللَّهُ عَلَيْنَا وَوَقَانَا عَذَابَ السَّوْمِ ۝﴾ (الطور: ۲۶، ۲۷)

”کہیں گے: بلاشبہ ہم اس سے پہلے (دنیا میں) گھر والوں میں ڈرنے والے تھے۔ پھر اللہ نے ہم پر احسان کیا اور ہمیں زہریلی لو کے عذاب سے بچالیا۔“

اسی طرح اہل جنت کے بارے میں فرمایا گیا ہے کہ انہیں نامہ اعمال دائیں ہاتھ میں دیا جائے گا، آسان سان سے حساب ہوگا اور:

﴿وَيُنْقَلِبُ إِلَىٰ أَهْلِهِ مَسْرُورًا ۝﴾ (الانشقاق: ۹)

”وہ اپنے گھر والوں کی طرف خوش خوشی لوٹے گا۔“

انہی کے بارے میں یہ ارشاد ہے:

﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَلَ فَإِنَّ اللَّهَ عَدُوٌّ لِلْكَافِرِينَ ۝﴾ (البقرة: ۹۸)

”جو کوئی اللہ اور اس کے فرشتوں اور اس کے رسولوں اور جبریل اور میکائیل کا دشمن ہو تو بے شک اللہ کافروں کا دشمن ہے۔“

یہاں بھی فرشتوں کے ذکر کے بعد حضرت جبریل اور میکائیل کا الگ ذکر بھی عطف کے ساتھ ہوا ہے۔ اور جو کوئی انہیں فرشتوں سے خارج قرار دیتا وہ مسلمان نہیں بلکہ کافر ہے۔

اسی طرح ﴿تَنَزَّلُ الْمَلَائِكَةُ وَالرُّوحُ﴾ [القدر: ۴] ہے کہ لیلۃ القدر میں فرشتے اور روح اترتے ہیں۔ یوں یہ عطف الخاص علی العام کے اصول پر ہے۔

لہذا جو کھجور اور انار کو ”فاکھۃ“ سے خارج سمجھتا ہے وہ جاہل ہے اور اور اس کا موقف لغت عرب کے خلاف ہے۔

امام ابوحنیفہ رحمہ اللہ سے منقول ہے کہ انھوں نے سورۃ الرحمن کی مذکورہ آیت سے استدلال کر کے فرمایا ہے کہ جو قسم کھائے کہ وہ پھل نہیں کھائے گا، پھر اس نے کھجور اور انار کھا لیا تو وہ حائث (قسم توڑنے والا) نہیں ہوگا۔ امام صاحب کے اس فتوے پر علامہ ازہری نے سخت نکیر کی ہے اور انہیں علم لغت اور تفسیر قرآن سے بے خبری کا طعنہ دیا ہے۔ مگر اس اعتراض کا جواب علامہ علی قاری نے یہ دیا ہے کہ امام صاحب کا فتویٰ عقلاً و نقلاً درست ہے۔ نقلاً تو اس لیے کہ واؤ حرف عطف مغایرت کے لیے ہوتی ہے اور عقلاً اس لیے کہ فاکھۃ وہ ہے جس سے لذت و لطف حاصل ہو۔ غذا اور دوا کا اس سے مقصود نہ ہو۔ اور کھجور من جملہ غذا میں سے ہے اور انار دوا کے لیے مستعمل ہے (ضرب المثل بھی ہے کہ ایک انار سو بیار)۔

علامہ مرتضیٰ زبیدی نے یہ دلچسپ تفصیل تاج العروس (۴۰۳/۹) میں بیان کی ہے۔ یہاں اس کی مزید تفصیل کی ضرورت نہیں، بس یہ ذہن میں رہے کہ یہاں اہل جنت کے لیے میوہ جات کا ذکر ہے۔ جنت میں بیماری کا کوئی تصور نہیں، وہاں اس کا بہ طور پھل ہی ذکر آیا

نئے اسلوب سے نوازا جائے گا جس کا تصور کسی کے حاشیہ خیال میں بھی نہیں گزرا۔

حضرت ہشام بن حسان فرماتے ہیں کہ اللہ سبحانہ و تعالیٰ کے دیدار کی لذت ایسی ہوگی کہ اہل جنت، جنت کی نعمتوں کو بھول جائیں گے۔ بلکہ حضرت حسن بصری فرماتے ہیں:

”لو علم العابدون إنهم لا يرون ربهم لذابت أنفسهم في الدنيا.“ (روضة المحبین، ص: ۶۵)

”اگر عبادت گزاروں کو علم ہو جائے کہ وہ اپنے رب کی زیارت سے محروم رہیں گے تو دنیا میں ہی وہ ختم ہو جائیں گے۔“

ابونعیم کے حوالے سے شیخ بسطامی کا قول قاضی ثناء اللہ پانی پتی نے ذکر کیا ہے:

”إن لله خواص من عباده لو حجبهم عن رؤيته لاستغاثوا كما يستغيث أهل النار بالخروج من النار.“ (مظہری)

”بے شک اللہ کے ایسے خاص بندے بھی ہیں کہ اگر وہ دیدارِ محبوب سے محجوب، یعنی روک دیے جائیں تو وہ جنت میں اسی طرح فریاد کریں گے جس طرح جہنمی جہنم سے نکلنے کے لیے چیخ و پکار کریں گے۔“

جنت محل دیدارِ محبوب ہے، دنیا نہیں۔ اس دیدار کی لذت تو دیدار پر ہی خوش نصیبوں کو ہوگی۔ اس کی طلب و ترپ کا ہی نتیجہ ہے کہ رسول اللہ ﷺ یہ دعا کیا کرتے ہیں:

((اللهم إني أسألك لذة النظر إلى وجهك والشوق إلى لقاءك.)) (أحمد، ابن حبان)

”اے اللہ! میں آپ سے آپ کے دیدار کی لذت کا اور آپ کی ملاقات کے شوق کا سوال کرتا ہوں۔“

اس لیے جنت کی تمام تر لذتوں اور عنایتوں میں سب سے بڑی عنایت اور سب سے بڑا شغل اللہ کا دیدار ہے۔ جنت کی ان بے شمار اور لامتناہی لذتوں کا ہی نتیجہ ہوگا کہ (باقی صفحہ نمبر ۹)

﴿إِنَّا نَخَافُ مِنْ رَبَّنَا يَوْمًا عَبُوسًا قَتَطِيرًا ۝ فَوْقَهُمُ اللَّهُ شَرَّ ذَلِكَ الْيَوْمِ وَلَقَّهْمُ نَصْرَةً وَسُرُورًا﴾

(الدھر: ۱۰، ۱۱)

”یقیناً ہم اپنے رب سے اس دن سے ڈرتے ہیں جو بہت منہ بنانے والا، سخت تیوری چڑھانے والا ہوگا۔ پس اللہ نے انہیں اس دن کی مصیبت سے بچا لیا اور انہیں انوکھی تازگی اور خوشی عطا فرمائی۔“

دنیا میں مسرور رہنے والوں اور خوش گپیاں کرنے والوں سے کہا جائے گا کہ آج اہل جنت خوش گپیوں میں رہیں گے اور خوشیاں پائیں گے:

﴿إِنَّ الْمُتَّقِينَ فِي جَنَّتِمْ وَنَعِيمٍ ۝ فَاكِهِينَ بِمَا آتَاهُمُ رَبُّهُمْ وَوَقَاهُمْ رَبُّهُمْ عَذَابَ الْجَحِيمِ ۝﴾

(الطور: ۱۷، ۱۸)

”بے شک متقی لوگ باغوں اور بڑی نعمت میں ہیں۔ لطف اٹھانے والے اس سے جو ان کے رب نے انہیں دیا اور ان کے رب نے انہیں بھڑکتی ہوئی آگ کے عذاب سے بچا لیا۔“

گویا آخرت سے بے خوف زندگی جہنم کا باعث بنے گی اور آخرت سے خوف کھانے والے فرحان و شاداں ہوں گے اور خوشیوں میں مشغول رہیں گے۔

یہاں ﴿شُغْل﴾ کا لفظ اپنے اندر یہ معنویت بھی رکھتا ہے جب جنت میں نہ فکر فردا، نہ کسب معاش اور نہ کسی فرض و سنت کی ادائیگی کی فکر تو بے کاری کی زندگی کیا زندگی ہوگی؟ اس فہم کے ازالے کے لیے فرمایا گیا کہ ان کی تفریحات متنوع قسم کی ہوں گی اور وہ ان میں مشغول رہیں گے، اکتاہٹ کا وہاں کوئی سوال ہی نہیں۔ اہل جنت کی مجلسیں و مسندیں ہوں گی، باہمی مہمان نوازیاں ہوں گی، اللہ کی طرف سے ضیافتیں ہوں گی اور ان کے خدام ہوں گے۔ جنت میں ان کی بیویاں ہوں گی، حوریں ہوں گی، سیر و سیاحت ہوگی اور اللہ ذوالجلال والا کرام کے دیدار کا شرف ہوگا۔ اور ایسے ایسے انعامات سے نت

تمیمة الصبی

فی ترجمہ

الأربعین من أحادیث النبی

بچوں کے لیے

چالیس جامع احادیث مبارکہ

مؤلف: نواب سید محمد صدیق حسن خان رحمہ اللہ

تنقیح و تسہیل: حافظ صلاح الدین یوسف رحمہ اللہ

۲۲۔ کنوئیں میں مرجانا باطل ہے:

((البئر جبار .)) (متفق علیہ)

”کنوئیں میں مرجانا باطل ہے۔“

فائدہ: اگر کوئی شخص اپنی زمین یا کسی اور مباح زمین میں کنواں کھودے اور اس کنوئیں میں کوئی آدمی گر کر مر جائے تو کنوئیں والے پر ضمان نہیں۔

۲۳۔ پھلوں سے قطع ید نہیں:

((لا قطع فی ثمر .)) (رواہ مالک و الترمذی

و أبوداود والنسائی والدارمی وابن ماجہ)

”نہیں ہے (ہاتھ کا) کاٹنا پھلوں میں۔“

فائدہ: یعنی چور کا ہاتھ چوری کی وجہ سے کاٹا جاتا ہے۔ لیکن اگر کسی شخص نے اس حالت میں درخت سے پھل چُرایا کہ وہ پھل ابھی درخت پر ہی لگا ہے تو اس کا ہاتھ نہیں کاٹا جائے گا، اس لیے کہ ابھی وہ پھل توڑ کر جمع نہیں کیا گیا ہے اور اگر میوہ (پھل) کاٹ کر جمع کر لیا گیا ہو اور پھر اس جمع شدہ پھل سے کوئی میوہ چرائے ۱ تو اس کا ہاتھ کاٹا جائے گا۔ اور امام شافعی کے نزدیک اور ایک روایت کے مطابق امام احمد سے بھی منقول ہے کہ اگر پھل ایسے درخت سے چُرایا جائے جس کے گرد دیوار کھینچی ہوئی ہے یا وہ درخت گھر کے اندر ہے تو ایسی چوری میں چور کا ہاتھ کاٹنا بقدر ۲ نصاب لازم آتا ہے۔

۲۴۔ ہرنشہ آور چیز کا حکم شراب کا ہے:

((کل مسکر خمر .)) (رواہ مسلم)

۲۵۔ دانت برابر ہیں:

((الاسنان سواء .)) (رواہ أبوداود)

”سب دانت برابر ہیں۔“ اگرچہ چھوٹے بڑے ہوں۔

فائدہ: ایک دانت کے توڑنے میں نصف عشر دیت (دیت کا بیسواں حصہ) واجب ہوتی ہے، یعنی دینار سے پچاس دینار، درہم سے پانچ سو درہم اور اونٹوں سے پانچ اونٹ۔ اور بعض نے کہا ہے کہ غلام کے حق میں نصف عشر قیمت اس کی واجب ہوتی ہے۔ اور سب دانتوں میں ایک دیت اور تین خمس دیت (جو درہم سے چھ ہزار درہم بنتے ہیں) واجب ہے۔ یہ ملا کر سولہ ہزار درہم بنیں گے، اس لیے کہ اکثر ۳۲ دانت ہوتے ہیں۔ اور جو ۳۰ دانت توڑے تو ایک دیت اور نصف دیت واجب ہے۔

۲۱۔ کان میں مرنا باطل ہے:

((المعدن جبار .)) (متفق علیہ)

”کان میں مرنا ہدر اور باطل ہے۔“

فائدہ: مثلاً ایک آدمی کسی چیز کی کان کے اندر گھسایا اُس پر کھڑا ہوا کہ ناگہاں کان دھنس گئی اور وہ ہلاک ہو گیا تو اس پر جس نے اس کان کو کھدوایا ہے، ضمان نہیں۔ یا ایک آدمی کو کان کھودنے کے لیے بہ طور مزدور رکھا اور وہ مزدور اس کان کے اندر دب کر مر گیا تو صاحب معدن (کان کے مالک) پر ضمان نہیں آتا۔ اور یہ حکم کچھ کان کے ساتھ ہی مخصوص نہیں ہے بلکہ اور صورتوں میں بھی جاری ہوتا ہے۔ بہ خلاف معنی اوّل کے کہ وہ معدن (کان) کے ساتھ مخصوص ہے۔

۱ یعنی مسروقہ پھل جب نصاب تک پہنچے۔ (ص، ی)

۲ اور وہ نصاب کو پہنچے۔ (ص، ی)

کوئی نشہ والی چیز ملی ہوئی ہو جیسے نان پاؤ انگریزی وغیرہ جب کہ اس کا خیر مسکرات ہی ہو یا مجنون اور ماء اللحم منٹھی وغیرہ۔
۲۶۔ پیغمبر بہشت میں ہے:

((النبي في الجنة .)) (رواہ ابو داود)

”پیغمبر بہشت میں ہے۔“

فائدہ: یہ روایت حناء بنت معاویہ سے ہے جو طبقہ رابعہ کی تابعیہ مقبولہ ہے۔ ان کے چچا اسلم بن سلیم نے آنحضرت ﷺ سے پوچھا: ”بہشت میں کون ہے؟“ آپ ﷺ نے فرمایا: ”پیغمبر بہشت میں ہیں۔“ پیغمبروں کی خصوصیت اس حدیث میں اس لیے فرمائی ہے کہ سارے پیغمبر قطعی جنتی ہیں اور کسی مسلمان کے حق میں جنتی ہونے کی قطعی شہادت نہیں ہو سکتی، الا یہ کہ جس کے متعلق وحی الہی سے معلوم ہو جائے جیسے عشرہ مبشرہ، اہل بدر، اہل بیت نبوی علیہ الصلاۃ والسلام (اور اہل بیعت رضوان اور دیگر صحابہ کرام رضی اللہ عنہم) کہ ان کے حق میں احادیث مغفرت و بشارت (اور آیات قرآنی بابت رضائے الہی) وارد ہیں۔



بقیہ: تفسیر سورہ یس

﴿لَا يَبْغُونَ عَنْهَا جَوْلًا﴾ [الکہف: ۱۰۸] یعنی کہیں اور جگہ کی تلاش کا تصور بھی نہیں رکھیں گے۔

امام رازی رحمہ اللہ نے یہاں یہ لطیف بات فرمائی ہے کہ اس میں اشارہ ہے کہ ان کے اقارب اور احباب جو جہنم میں ہوں گے، اہل جنت اللہ کی نعمتوں میں مشغول ہونے کی وجہ سے ان کی طرف بھی کوئی توجہ نہیں کریں گے اور ان کی کوئی فکر انہیں نہیں ہوگی۔ جنت میں فکر مندی کیسی؟ وہ جب خود صدا بہار جنت میں مشغول رہیں گے تو کسی کی فکر کیا کریں گے۔ گویا انہیں جنت میں مشغول رکھا جائے گا تا کہ وہ اپنے جہنمی اقرباء کی طرف متوجہ ہی نہ ہوں۔

”ہر نشہ آور چیز شراب ہے۔“

فائدہ: یعنی ہر نشہ آور چیز شراب کی مثل ہے کہ اس کا تھوڑا یا بہت، سب حرام ہے۔ خمر اس چیز کو کہتے ہیں جو مستی پیدا کرے، چاہے وہ انگور کا رس ہو یا اور کسی چیز کا۔ اس لیے کہ خمر مدینہ طیبہ میں حرام ہوئی اور وہ خمری (کھجور) کی تھی۔ حضرت عبداللہ بن عمر رضی اللہ عنہما کہتے ہیں کہ ایک دن حضرت عمر رضی اللہ عنہ نے منبر رسول ﷺ پر فرمایا کہ بلاشبہ خمر کی حرمت نازل ہوئی ہے اور خمر کی پانچ قسمیں ہیں:

۱۔ انگور کی، ۲۔ خرموں (کھجور) کی، ۳۔ گیہوں (گندم) کی، ۴۔ جو کی، ۵۔ شہد کی۔ اور خمر وہ ہے جو عقل کو چھپا (یعنی اس پر پردہ ڈال دے) اور کھودے۔ (صحیح بخاری)

اور سب سلف و خلف نے کہا ہے کہ جو چیز نشہ پیدا کرے وہ خمر ہے اور اس کا قلیل و کثیر حرام ہے۔ اس باب میں بہ کثرت احادیث وارد ہیں۔

اور خمر کے ماسوا دیگر مشروبات جب نشہ نہ لاتی ہوں تو حنفیہ کے نزدیک ان کا استعمال مباح ہے۔ بہ شرط کہ اس سے مقصود عبادت کے لیے قوت و توانائی کا حصول ہو۔ اور اگر مقصود لہو و لعب ہو تو مباح نہیں کیونکہ لہو و لعب بجائے خود حرام ہے اور جو کام حرام کے لیے ہو تو وہ بھی حرام ہے۔ اور امام ابو یوسف رحمہ اللہ کا قول ہے کہ جو شخص فسق و فجور اور لہو کے لیے پیے تو اس کے لیے قطعاً حرام ہے چاہے تھوڑی ہو یا زیادہ، نیز ایسی مجلس میں بیٹھنا اور اس کی طرف جانا بھی حرام ہے۔

۲۵۔ نشہ آور چیز حرام ہے:

((کل مسکر حرام .)) (رواہ مسلم)

”ہر نشہ والی چیز حرام ہے۔“

فائدہ: جیسے تازہ، بھنگ، بوزہ، سیندھی تمباکو۔ ان چیزوں کے بھوک سے زیادہ کھانے پینے سے اگر عقل جاتی رہے تو امام محمد رحمہ اللہ کے نزدیک حد نہیں لگائی جائے گی، البتہ نشہ پیدا ہونے کی صورت میں حد لازم آئے گی۔ اور شیخین (امام ابو حنیفہ، امام ابو یوسف رحمہما) کے نزدیک تعزیر ہے۔ اور اسی طرح وہ چیز بھی کھانی حرام ہے جس میں

☆ سود کی تین اقسام اور ان کا حکم۔

☆ مصارف زکاة میں ”فی سبیل اللہ“ کا مفہوم۔

مفتی محمد عبید اللہ خاں عقیف

کو اپنے قبضے میں نہ لے۔

اس سلسلے میں شدید مخالف وہ قسم ہے جس کے بارے میں اللہ تعالیٰ نے فرمایا:

﴿لَا تَأْكُلُوا الرِّبَا أَضْعَافًا مُّضَاعَفَةً﴾ [آل عمران: ۱۳۰]

”تم بڑھا چڑھا کر کئی گنا سود نہ کھاؤ۔“

اس کی صورت یہ ہے کہ مقروض پر قرض کی ادائیگی کی مدت پوری ہو جائے لیکن وہ قرض ادا نہ کر سکے۔ اب قرض خواہ مقروض سے اس کا قرض خریدے اور اس پر نئے سرے سے سود لگا کر اسے ہی فروخت کر دے جس کی ایک مدت مقرر ہو۔ اس صورت میں مقروض کے ذمہ پہلے قرض کا سود بھی رہے گا اور دوسرے قرض کا سود مزید ادا کرنا ہوگا۔ یہ درحقیقت قرض دینے والے کی طرف سے مقروض پر ظلم ہے، ورنہ اس طرح کا معاملہ کرنے میں کوئی مصلحت نہیں۔

اور چاہے وہ یہ معاملہ صریحاً کریں یا حیلہ سازی سے کریں، مثلاً: کسی فرضی سودے کی صورت بنائیں جو ان کا مقصد نہ ہو، نہ خریدار کو دلچسپی ہو اور نہ فروخت کنندہ کا مقصد اس فرضی چیز کی فروخت ہو۔ قاعدہ یہ ہے کہ وہ حیلہ جس سے کوئی واجب ساقط ہو یا کوئی حرام چیز حلال ہو تو وہ حیلہ باطل اور وہ سودا غیر منعقد ہوگا کیونکہ شریعت میں اعتبار معانی، مقاصد اور نیتوں کا ہے، الفاظ کا کوئی اعتبار دو قار نہیں اور نہ ان کی کوئی اہمیت ہے۔

۳: **قرض پر سود:** مثلاً کوئی آدمی کسی دوسرے آدمی سے کوئی چیز بہ طور قرض لے۔ قرض دینے والا قرض لینے والے پر یہ شرط

سوال: یہ تو علمائے کرام سے بار بار سن چکے ہیں کہ سود حرام ہے۔ کھانے والا، کھلانے والا، لکھنے والا (منیجر، کلرک) گواہ، چپراسی، چوکیدار حرام خوری اور گناہ میں برابر ہیں۔ مگر یہ معلوم نہیں کہ سود کی کتنی قسمیں ہیں؟ نیز بیکاری کے لیے مکان کرائے پر دینا جائز ہے یا نہیں؟ (عبدالعزیز بھٹوی، گوجرانوالہ)

جواب: علمائے معاشیات اور محققین علمائے اسلام نے سود کی تین قسمیں بیان کی ہیں، جیسا کہ الشیخ عبداللہ ناصر بن عبدالرحمن بن عبداللہ السعدی نے سود کی حسب ذیل تین قسمیں بیان کی ہیں:

۱: **ربا الفضل:** اس کی صورت یہ ہے کہ کسی جنس کو گن کر اس کے بدلے وہی جنس گن کر زیادہ لی جائے۔ ۱ یا کسی جنس کو تول کر اس کے بدلے وہی چیز تول کر زیادہ لی جائے۔ ۲

کیونکہ شارع نے ماپ، تول اور گن کر لی جانے والی چیزوں کے بارے میں شرط رکھی ہے کہ اگر ان کے بدلے انہی کی جنس جو چیز ماپ، تول اور گن کر لی جائے تو وہ برابر ہوں اگر ایک طرف زیادتی ہوئی تو وہ سود ہوگا۔ نیز اس خرید و فروخت میں دوسری شرط یہ ہے کہ مجلس عقد ختم ہونے سے پہلے خریدی جانے والی چیز کا قبضہ لینا ضروری ہے۔ ورنہ سودا شرعی اعتبار سے ساقط تصور ہوگا، یعنی جنس واحد کے تبادلے میں دو شرطیں ضروری ہیں: (۱) برابر سوا، (۲) نقد بہ نقد۔ یعنی دست بہ دست قبضہ لینا ضروری ہے، ورنہ حرام۔

۲: **اجناس پر سود:** یہ ہے کہ ماپ یا گن اور تول کر کوئی چیز برابر دی جائے لیکن مجلس عقد ختم ہونے کے باوجود خریدار خرید شدہ چیز

۱ مثلاً: دیسی بارہ انڈوں کے بدلے تیرہ انڈے لیے جائیں۔ عقیف

۲ مثلاً: بیس کلو گندم کے بدلے پچیس کلو گندم لی جائے تو یہ حرام ہے۔ عقیف

”وقال بعضهم: إن اللفظ (في سبيل الله) عام فلا يجوز قصره على الغزاة ولهذا أجاز بعض الفقهاء صرف سهم في سبيل الله إلى جميع وجوه الخير من تكفين الموتى وبناء الجسور والحصون وعمارة المسجد وغير ذلك، قال: لأن قوله ”في سبيل الله“ عام في الكل فلا يختص بصنف دون غيره، والقول الأول هو الصحيح لاجتماع الجمهور عليه.“

(تفسير خازن: ۲ / ۲۵۴)

”بعض نے کہا کہ ”فی سبیل اللہ“ لفظ عام ہے اس کو صرف غازیوں پر مقصور کرنا جائز نہیں، اس لیے بعض فقہاء نے فی سبیل اللہ کا حصہ ہر کارِ خیر میں صرف کرنا جائز قرار دیا ہے، مثلاً: مردوں کو کفن دینا، پلوں کی تعمیر، جیلوں کی تعمیر اور مساجد کی تعمیر وغیرہ۔ مگر پہلا قول (عدم جواز کا) صحیح ہے کیونکہ اس پر جمہور کا اجماع ہے۔“

اس لیے بہتر ہے کہ فی سبیل اللہ سے مراد جہاد اور (بوداود وغیرہ کی احادیث کے مطابق) حج اور عمرہ لیا جائے۔ اگر لفظ فی سبیل اللہ کو عموماً لیا جائے تو پھر فقراء و مساکین وغیرہ کے ذکر کرنے کی ضرورت نہیں رہتی، حالانکہ اس آیت میں فقراء و مساکین وغیرہ کا الگ ذکر کیا ہے، اس لیے ظاہر یہی ہے کہ فی سبیل اللہ کا حصہ جہاد اور حج وغیرہ کے لیے خاص ہے اور اس میں وجوہ خیر کو داخل سمجھنا صحیح نہیں۔ لہذا صحیح اور محتاط یہ ہے کہ زکاة کی رقم سے قرآن وغیرہ چھاپ کر فری تقسیم کرنا جائز نہیں۔

علاوہ ازیں عام مشاہدے کے مطابق فقراء و مساکین کو نقد تعاون کی ضرورت ہوتی ہے تاکہ وہ روز مرہ کی ضروریات خرید سکیں اور کتاب چھاپنے میں ان کی حق تلفی ہوگی، لہذا یہ صورت اس فقیر کے نزدیک ہرگز جائز نہیں۔

لگائے کہ جب واپس کرو گے تو اتنی رقم زیادہ یا نفع کے طور پر دو گے۔ یہ ایسی شرط ہے جس نے قرض کو قرض و احسان سے نکال باہر کیا اور اسے سودی معاملے کی شکل دے دی جو دراصل ایک مدت تک ادھار لی گئی رقم ہی ہے اور یہ مشروط نفع دراصل سود ہے۔ رہا یہ کہ سودی بینک کے لیے مکان کرائے پر دینا تو چونکہ تعاون علی المعصیۃ ہے، لہذا ہرگز جائز نہیں، ورنہ مالک مکان بھی سودی کاروبار کرنے والوں کے حکم میں شرعاً شامل ہوگا۔

هذا ما عندي والله أعلم بالصواب .

(بستان الموقنین و قرة عيون المؤمنين)

سوال: (۱) کیا زکاة کے مال سے قرآن مجید کی تفسیر یا کوئی دینی کتاب چھپوا کر فری تقسیم کی جاسکتی ہے؟

(۲) کیا زکاة کے مال سے کتاب چھپوا کر بغیر منافع کے فروخت کی جاسکتی ہے تاکہ تبلیغ دین عام ہو اور لوگوں تک سستی کتابیں پہنچ سکیں۔ (حافظ محمد عثمان، سرگودھا)

جواب: اس مسئلے میں اختلاف ہے۔ بعض علماء کہتے ہیں: فی سبیل اللہ کا لفظ عام ہے، اس میں ہر کارِ خیر داخل ہے، لہذا کسی بھی کارِ خیر پر مال زکاة صرف کر سکتے ہیں۔ تفسیر فتح البیان میں ہے:

”وقيل: إن اللفظ (في سبيل الله) عام، فلا يجوز قصره على نوع خاص (جهاد، حج وعمره) ويدخل فيه جميع وجوه الخير من تكفين الموتى والجسور والحصون وعمارة المسجد وغير ذلك، والأول أولى لاجتماع الجمهور عليه.“

”کہا گیا ہے کہ ”فی سبیل اللہ“ کا لفظ عام ہے، اسے ایک قسم (جہاد وغیرہ) پر بند کرنا جائز نہیں اور اس میں تمام کارِ خیر داخل ہیں جیسے مردوں کو کفن دینا، پل تعمیر کرنا، مسجد بنانا وغیرہ وغیرہ۔ مگر پہلا قول صحیح ہے کیونکہ اس پر جمہور علمائے اسلام کا اجماع ہے۔“

جناب محمد ﷺ اسم باسمی

عبدالتارخان پوری ہزاروی

محمد ﷺ کا مطالعہ کریں گے۔

محمد ﷺ:

نبی کریم ﷺ کے اسماء میں سے مشہور ترین اسم محمد ﷺ ہے، جس کا معنی ہے: ”تعریف کیا گیا۔“ اور اس حقیقت سے کسی کو انکار نہیں، واقعاً رسول اللہ ﷺ تعریف کیے گئے ہیں۔ یہی وجہ ہے کہ اللہ عزوجل قرآن میں کبھی فرماتے ہیں:

﴿مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ [الفتح: ۲۹]

”محمد ﷺ اللہ کے رسول اور وہ لوگ جو ان کے ساتھی ہیں کفار پر بڑے ہی سخت آپس میں نرم دل اور نرم خو ہیں۔“ اور کسی مقام پر اللہ عزوجل نے فرمایا:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ﴾ [الأحزاب: ۴۰]

”نہیں ہیں محمد ﷺ تمہارے مردوں میں سے کسی کے باپ اور لیکن وہ اللہ کے رسول اور خاتم النبیین ہیں۔“

اور کہیں فرمایا: ﴿يَا أَيُّهَا الْمُؤْمِنُونَ﴾ تو کہیں فرمایا: ﴿يَا أَيُّهَا الْمَدَنِيُّ﴾ تو کہیں فرمایا: ﴿يَا أَيُّهَا النَّبِيُّ﴾

آپ کا اسم بھی محمد ﷺ، مسمیٰ بھی محمد ﷺ اور احمد کو بھی حمد سے نسبت اور جو کتاب آپ ﷺ پر اتاری گئی اُس کی ابتدا بھی حمد سے، اُس کی انتہا بھی مضمون حمد سے ہوئی۔

محترم قارئین! پھر تعریف بھی دیکھیں کیسی ہے، قرآن میں اللہ عزوجل تعریف کرتے ہیں اور آسمانوں پر فرشتے اور انبیاء بھی تعریف فرما رہے ہیں۔ امام بخاری رحمہ اللہ نے اپنی جامع الصحیح میں ایک روایت نقل فرمائی ہے جس سے واضح ہوتا ہے کہ آسمانوں پر بھی جناب محمد

﴿مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ [الفتح: ۲۹]

”محمد اللہ کے رسول اور وہ لوگ جو ان کے ساتھ ہیں کفار پر بڑے سخت ہیں، اپنوں میں بڑے رحم دل (یعنی آپس میں انتہائی نرم)۔“

ہو حلقہ یاراں تو بریشم کی طرح نرم

جو ہو نرم حق و باطل تو فواد ہے مومن

محترم قارئین! یہ ایک اٹل حقیقت ہے کہ اسم اپنے مسمیٰ پر دلالت کرتا ہے اور ہمارے پیارے نبی جناب محمد رسول اللہ ﷺ کے جتنے بھی اسمائے مبارکہ ہیں ان میں سے ہر ایک نام حضور ﷺ کی زندگی کے مختلف پہلوؤں کے ساتھ گہرا تعلق رکھتا ہے۔

امام بخاری رحمہ اللہ اپنی صحیح میں ایک روایت نقل فرماتے ہیں کہ رسول اللہ ﷺ نے فرمایا:

((إِن لِي خَمْسَةَ أَسْمَاءٍ: أَنَا مُحَمَّدٌ وَأَنَا أَحْمَدُ وَأَنَا الْمَاحِي وَأَنَا الْحَاشِرُ، وَأَنَا الْعَاقِبُ.))

(صحیح بخاری: ۵۰۱ / ۱)

”بے شک میرے لیے پانچ اسماء ہیں: میں محمد ﷺ ہوں، میں احمد ہوں، میں ماحی (مٹانے والا ہوں)، میں حاشر ہوں اور میں عاقب (بعد میں آنے والا ہوں)۔“

یہ وہ اسمائے مبارکہ ہیں جو خود زبان نبوت سے رسول اللہ ﷺ نے بتائے ہیں۔ ان ناموں میں سے ہر ایک نام رسول اللہ ﷺ کی حیات طیبہ، آپ ﷺ کے اوصاف، آپ ﷺ کی عادات، آپ ﷺ کے اخلاق، آپ ﷺ کے کردار و سیرت و صورت کے ساتھ تعلق اور موافقت و مناسبت رکھتا ہے۔ ذیل کی سطور میں ہم لفظ

دیکھا نہیں اور آپ جیسا جمیل کسی ماں نے جنائیں، آپ ہر عیب سے پاک و مبرا پیدا کیے گئے، گویا کہ آپ اپنی منشا کے مطابق پیدا کیے گئے ہیں۔“ اور حضرت جابر رضی اللہ عنہ فرماتے ہیں:

”ایک رات میں نے حضور ﷺ کو دیکھا، چاندنی رات تھی اور آپ سرخ لباس میں ملبوس تھے، میں کبھی آپ کو دیکھتا ہوں کبھی چاند کو دیکھتا آخر کار میں نے فیصلہ یہ کیا:

”والله أحسن عندي من القمر.“

اللہ کی قسم! حضور ﷺ تو میرے نزدیک چاند سے بھی زیادہ حسین ٹھہرے۔“ (سیرت النبی)

محترم قارئین! خانہ کعبہ کی تعمیر کے وقت جب حجر اسود کی باری آئی تو لوگوں میں جھگڑا ہوا۔ ایک سردار نے کہا: میں حجر اسود کو نصب کروں گا، دوسرے نے کہا: میں۔ آخر فیصلہ یہ ہوا کہ چلو جو کل صبح سب سے پہلے آئے گا وہی اس پتھر کو رکھنے کا حق دار ہوگا، لہذا جب اگلی صبح ہوئی تو حضور ﷺ ان سب سرداروں سے پہلے وہاں پہنچے اور بعد میں جو بھی آیا جس نے بھی آپ کو دیکھا دیکھ کر چلا کر بولا:

”آگے صادق اور امین آگئے۔“ انھوں نے بھی تعریف فرمائی۔ جب کوہ صفا پر کھڑے ہو کر نبی ﷺ نے یہ آواز لگائی اور اعلان فرمایا:

((قد لبثت فيكم عمرا، هل وجدتموني

صادقا أو كاذبا.))

”تحقیق میں نے تمہارے اندر ایک عمر گزاری، (اپنا بچپن و لڑکپن) کیا تم لوگوں نے مجھے سچ پایا کہ جھوٹا۔“

سارے کا سارا مجمع یک زبان ہو کر جواب میں کہتا ہے:

”ما جربناك إلا صادقا أو أمينا.“

”ہم نے بار بار تجربہ کر دیکھا اور آپ ﷺ کو صادق و امین

ہی پایا ہے۔“

اپنوں نے بھی تعریف کی اور بیگانوں نے بھی تعریف کی۔

محترم قارئین! اپنے تو تعریف ہی کریں گے اپنے جو ہوئے، بات تو تب ہے کہ بیگانے بھی تعریف کریں اور قربان جائیں جناب

ﷺ کی مدح سرائی ہے:

”رسول اللہ ﷺ نے واقعہ معراج بیان کرتے ہوئے فرمایا کہ جب ہم آسمان دنیا تک پہنچے تو حضرت جبرائیل علیہ السلام نے آسمان کا دروازہ کھٹکھٹایا تو اندر سے آواز آئی: کون؟ جبرائیل علیہ السلام فرمانے لگے: میں جبرائیل اور یہ میرے ساتھ محمد ﷺ۔ یہ سن کر دروازہ کھولنے والے نے کہا: ”نعم المجيء“ ”بہت اچھا آنا ہوا۔“

پھر ایسے ہی آسمانوں کا سفر شروع ہوا، پہلے آسمان سے دوسرے، پھر تیسرے، پھر چوتھے، راستے میں ایک جگہ حضرت آدم علیہ السلام سے ملاقات ہوئی تو انھوں نے بھی تعریف فرمائی اور فرمایا:

”مرحبا لابن الصالح والنبی الصالح.“

”خوش آمدید نیکوکار بیٹے کے لیے اور نیکوکار نبی کے لیے۔“

اور راستے میں ایک مقام پر حضرت یحییٰ و عیسیٰ سے ملاقاتیں ہوئیں انھوں نے بھی فرمایا:

”مرحبا لأخي الصالح والنبی الصالح.“

”خوش آمدید نیکوکار بھائی اور نیکوکار نبی کے لیے۔“

پھر حضرت یوسف، موسیٰ علیہ السلام وغیرہ تمام نبیوں سے ملاقات فرمائی اور سب کے سب آپ کی تعریف میں رطب اللسان تھے۔

(صحیح بخاری: ۵۴۸/۱)

محترم قارئین! مزید دیکھیے کہ محمد ﷺ کیسے تعریف کیے گئے ہیں کہ آسمانوں پر فرشتے اور انبیاء بھی آپ کی تعریف کرتے ہیں۔ زمین پر بسنے والے زمین کے باسی بھی ہر دور میں آپ ﷺ کی تعریف کے الفاظ اپنی زبانوں سے نکالنا فخر محسوس کرتے ہیں۔ حضرت حسان بن ثابت رضی اللہ عنہ فرماتے ہیں:

وأحسن منك لم ترقط عيني

وأجمل منك لم تلد النساء

خلقت مبرء من كل عيب

كأنك قد خلقت كما تشاء

”اور اے محمد ﷺ! آپ جیسا حسین کبھی میری آنکھ نے

مگن ہے۔ امام بیہقی مغیرہ بن شعبہ رضی اللہ عنہ سے روایت نقل فرماتے ہیں کہ جب ابتدا میں میں نے رسول اللہ صلی اللہ علیہ وسلم کو پہچانا تو ایک دفعہ میں اور ابو جہل مدینے کے رستوں میں گھوم پھر رہے تھے کہ راستے میں ہماری ملاقات رسول عربی صلی اللہ علیہ وسلم کے ساتھ ہوئی تو رسول اللہ صلی اللہ علیہ وسلم نے ابو جہل سے فرمایا: ”اے ابو الحکم! اللہ اور اُس کے رسول کی طرف آ جاؤ میں تم کو اللہ عزوجل کی طرف بلاتا ہوں۔“

اس پر ابو جہل نے کہا: میں آپ صلی اللہ علیہ وسلم کی بات نہیں مانتا، اس لیے کہ آپ صلی اللہ علیہ وسلم ہمارے خداؤں کو چھوڑنے کا کہتے ہیں، اور اللہ کی قسم! اگر میں مان جاؤں کہ جو آپ کہتے ہو وہ حق ہے تو میں ضرور اُس (حق) کی پیروی کروں۔ اُس نے یہ کہا اور رسول عربی صلی اللہ علیہ وسلم چلے گئے۔ لیکن جب میں اور ابو جہل بن ہشام دونوں علیحدہ ہوئے تو ابو جہل نے مجھ سے کہا: ”اللہ کی قسم! میں یہ جانتا ہوں کہ وہ، یعنی محمد صلی اللہ علیہ وسلم، جو کہتا ہے حق ہے لیکن میں چند وجوہات کی بنا پر اُس کی اتباع نہیں کرتا۔ (سبل الرشاد: ۲ / ۴۷۳)

محترم قارئین! ابن اسحاق، مقاتل، ابن ابی حاتم، ابو نعیم، بیہقی اور واحدی وغیرہ نے بھی ابن عباس کی سند سے ایک روایت نقل فرمائی ہے کہ جب رسول اللہ صلی اللہ علیہ وسلم پر سورۃ غافر نازل ہوئی تو آپ صلی اللہ علیہ وسلم اُس کی تلاوت مسجد میں فرما رہے تھے کہ پاس سے گزرتے ہوئے ولید بن مغیرہ نے تلاوت سن لی۔

پھر یہ وہاں سے بنی مخزوم کی مجلس میں آیا اور آ کر اس طرح گویا ہوا کہ میں نے ابھی ابھی محمد عربی صلی اللہ علیہ وسلم سے ایک کلام سنا، حال یہ ہے کہ مجھے معلوم ہوا:

”ما هو من كلام الإنس ولا من كلام الجن.“
”نہ وہ انسان کا بنایا ہوا کلام ہے نہ جنوں کا کلام ہے۔“
بے شک وہ بہت پرانا اور گہرائی والا کلام ہے۔ اس کلام میں بڑی محاسن و سرور ہے۔

محترم قارئین! آپ نے دیکھا کہ غیر بھی ہمارے پیارے نبی صلی اللہ علیہ وسلم کی تعریفیں ہی کرتے دکھائی اور سنائی دیتے ہیں۔
صلی اللہ علیہ وسلم و علی آلہ وبارک وسلم .

محمد رسول اللہ صلی اللہ علیہ وسلم کی ذات پر، آپ کی صداقت، دیانت، شرافت، رحم دلی اور بردباری کے تذکرے اپنوں کی زبانوں پر بھی عام اور غیروں کی زبانوں پر بھی رواں دواں ہیں اور جاری و ساری ہیں۔

آپ صلی اللہ علیہ وسلم اللہ عزوجل کے پاس بھی محمود، ملائکہ مقربین کے ہاں بھی محمود، تمام انبیاء کے ہاں بھی محمود، اہل زمین کے ہاں بھی محمود اور جو آپ صلی اللہ علیہ وسلم کا کلمہ پڑھتے ہیں اُن کے ہاں بھی محمود اور تو اور جو لوگ آپ کا کلمہ نہیں پڑھتے آپ پر ایمان نہیں لائے وہ بھی آپ کی سبایا و شیم کی مدحت سرائی میں گویا دکھائی دیتے ہیں۔

چنانچہ ملاحظہ فرمائیں کہ رسول اللہ صلی اللہ علیہ وسلم کی سیرت طیبہ ایسا نمونہ پیش کرتی ہے کہ جس کی مثال نہ اگلوں میں ملتی ہے نہ پچھلوں میں ملتی ہے۔ یہی وجہ ہے کہ اغیار کو بھی یہ کہنا پڑا۔

آفاق ہاگر دیدہ ام مہربان و زیدہ ام
بسیار خوباں دیدہ ام اما کو چیزے دگیری

جس کی ایک مثال مسٹر طامس کار لائل اپنی شہرہ آفاق کتاب (Heroes of the....) ”ہیروز آف دی ہیروز“ میں جب اشہر المشاہیر کے حالات قلم بند کرتے ہیں تو اُس وقت جب وہ گروہ انبیاء پر آتے ہیں تو ہمارے پیارے نبی جناب محمد رسول اللہ صلی اللہ علیہ وسلم کی سیرت کا انتخاب کر کے اپنی کتاب کی زینت کو چار چاند لگاتے ہیں۔

جب رسول عربی صلی اللہ علیہ وسلم رات کے وقت مسجد کے اندر قرآن پڑھتے ہیں تو کفار چھپ چھپ کر قرآن پاک کی تلاوت سنتے ہیں، ان لوگوں میں سے یہی ایک ابوسفیان اور دوسرا اخنس بن شریک بھی ہے۔ یہ دونوں حضرات بھی چھپ کر حضور صلی اللہ علیہ وسلم کی تلاوت سنتے ہیں۔ جب دونوں اکٹھے ہوتے ہیں تو ابوسفیان اخنس سے کہتے ہیں: دیکھو ہم نے اُس کا کلام سنا جو تم نے سنا، تمہارا اس بارے میں کیا خیال ہے؟ تم اس کلام کو کیسا سمجھتے ہو؟ اس پر اخنس بن شریک نے فوراً کہا: ”آراہ الحق“ ”اگر سچ پوچھو تو میں اُس کو حق سمجھتا ہوں۔“

(سبل الہدی والرشاد فی سیرۃ خیر العباد: ۲ / ۴۷۰)
محترم قارئین! اور تو اور دیکھیے ابو جہل بن ہشام جو حضور صلی اللہ علیہ وسلم کے سرکردہ دشمنان میں سے ایک تھا، وہ بھی حضور صلی اللہ علیہ وسلم کی مدحت میں

عید قرباں اور اُسوۂ حسنہ خلیل اللہ علیہ السلام

عبدالخالق حشر، لاہور

کمالِ عشقِ حق:

اشاعتِ دین کی خاطر حضرت ابراہیم علیہ السلام کو ایک معاون کی ضرورت تھی۔ آپ علیہ السلام نے اللہ تعالیٰ سے دعا کی کہ الہی! مجھے ایک بیٹا عطا کر جو صالحین میں سے ہو۔ اللہ نے آپ علیہ السلام کی دعا کو شرفِ قبولیت بخشا۔ پیرانہ سالی میں آپ کے گھر حضرت ہاجرہ کے بطن سے حضرت اسماعیل علیہ السلام پیدا ہوئے جن کی طبع میں پیدائشی طور پر استقامت، بردباری اور حلم ایسے اوصاف و دیعت کیے گئے تھے۔ یہی وہ اوصاف ہیں جن سے شہداء برداشت کرنے کی صلاحیت پیدا ہوتی ہے۔ پھر حکم ہوا کہ حضرت اسماعیل علیہ السلام اور اس کی والدہ ہاجرہ کو مکہ کی بے آب و گیاہ سرزمین میں چھوڑ آؤ۔ آپ علیہ السلام تعمیلِ حکم میں دونوں کو وہاں چھوڑ آئے۔ پانی کا وہاں دور دور تک نام و نشان نہ تھا۔ نہ زندگی کی کسی اور سہولت کا سراغ، تنہائی اور بے بسی۔ ایسے میں حضرت ہاجرہ کی پریشانی تصور کی گرفت میں بھی نہیں آسکتی۔ مناسک حج میں صفا اور مروہ میں سعی کرنا حضرت ہاجرہ کے پانی کی تلاش میں سات پھیرے لگانے کی ہی یادگار ہے۔ یہ ظاہر زندگی وہاں ناممکن تھی لیکن اللہ کے ہاں کوئی شے ناممکن نہیں، وہ جو چاہے کر سکتا ہے۔ اعجازی طور پر اللہ نے وہاں پانی کا چشمہ جاری کر دیا جو آب زم زم کے نام سے آج تک موجود ہے۔

تُو جو چاہے تو اٹھے سینہ صحرا سے حباب

حضرت اسماعیل علیہ السلام جب چلنے پھرنے کے قابل ہوئے حضرت ابراہیم علیہ السلام کی آرزوؤں کے بار آور ہونے کا وقت آیا تو اللہ تعالیٰ نے ابراہیم علیہ السلام کو خواب میں دکھایا کہ وہ اپنے بیٹے کو ذبح کر رہے ہیں، اس بیٹے کو جس کو پیرانہ سالی میں ہزار التجاؤں اور دعاؤں سے

تقریباً تمام اقوامِ عالم نے سال میں کچھ دن اجتماعی تفریح کے لیے مقرر کر رکھے ہیں۔ یہ اجتماعات بالعموم موسموں کی تبدیلی کی خوشی میں، کسی تاریخی واقعے کی یاد میں اور کسی قومی راہنما کی ولادت کا دن منانے کی غرض سے منعقد ہوتے ہیں۔ ان دنوں میں لوگ اپنے اپنے ملکی رواج کے مطابق میدانوں میں جمع ہوتے ہیں، ایک دوسرے سے ملاقات کرتے ہیں، عمدہ لباس زیب تن کرتے ہیں اور اپنے اپنے معروف طریقوں سے خوشی مناتے ہیں۔ ان اجتماعات کی غرض زیادہ تر یہی ہوتی ہے کہ روزمرہ کے معمولات سے پیدا شدہ اکتاہٹ کو دور کیا جائے اور قلب و ذہن کو تروتازگی بخشی جائے کیونکہ انسان طبعی طور پر ایک خاص مدت کے بعد یکسانیت سے گھبرا جاتا ہے اور تبدیلی چاہتا ہے۔ لیکن ایسے مواقع پر لوگوں کی سرگرمیاں بالعموم لہو و لعب تک ہی محدود رہتی ہیں کیونکہ ایسے اجتماعات کی بنیاد کسی روحانی امر پر نہیں ہوتی۔

ظہورِ اسلام سے پہلے اہل عرب بھی تفریح کے لیے تہوار مناتے تھے۔ نبی کریم ﷺ جب مکہ سے مدینہ تشریف لے گئے تو وہاں کے لوگوں نے آپ ﷺ کو بتایا کہ جاہلیت کے زمانے میں ہم دو دن (نو روز اور مہرجان) بہ طور تہوار مناتے تھے۔ ان دنوں کی بنیاد ستاروں کی گردش اور تبدیلیِ موسم پر تھی۔ ان کی ابتدا ایرانیوں نے کی تھی۔ آہستہ آہستہ عرب میں بھی اس کا رواج ہو گیا۔ یہ تہوار بھی محض کھیل تماشے تک محدود تھے۔ ان کی غرض بھی کوئی اخلاقی اور روحانی تربیت نہیں تھی۔ آنحضور ﷺ نے ان سے فرمایا کہ ان دنوں کے عوض اسلام نے تمہارے لیے بھی دو دن مقرر کیے ہیں جو اس سے کہیں بہتر ہیں: عید الفطر، عید الاضحیٰ، عید الاضحیٰ ابراہیم علیہ السلام کی اس قربانی کی یادگار ہے جو انھوں نے اپنے رب کے کہنے پر پیش کی۔

قربانی کا مقصد:

ظہورِ اسلام سے پہلے بت پرست اقوام بھی قربانی دیا کرتی تھیں۔ اُن کا یہ نظریہ تھا کہ دیوی دیوتاؤں کے حضور میں جانوروں کی قربانی پیش کرنے سے وہ خوش ہو جاتے ہیں اور انسانوں کی زندگیوں کو ان کے خوش ہونے سے امن و سکون حاصل ہوتا ہے، مصائب و آلام ختم ہو جاتے ہیں۔ اللہ تعالیٰ نے ایسے تمام باطل نظریات کو رد کرتے ہوئے فرمایا:

”یاد رکھو اللہ تعالیٰ تک نہ تو ان قربانیوں کا گوشت پہنچتا ہے، نہ خون۔ اس کے حضور جو کچھ پہنچ سکتا ہے وہ تو صرف تمہارا تقویٰ ہے (یعنی تمہارے دل کی نیکی ہے۔)“ (الحج)

یعنی عید الاضحیٰ کے موقع پر جانوروں کی قربانی کا مقصد یہی ہے کہ احترامِ انسانیت کی خاطر اگر ہم کو اللہ تعالیٰ کے احکام کے مطابق اپنا آرام، وقت، دولت حتیٰ کہ جان عزیز بھی قربان کرنی پڑے تو دریغ نہ کریں کیونکہ قربانی کا جذبہ ہی وہ جذبہ ہے جس سے حیاتِ انسانی کا مقصد، یعنی تکمیلِ ذات اور رضائے الہی حاصل ہو سکتی ہے۔ ہمیں اپنی زندگی اس نہج پر ڈھالنے کی سعی کرنا چاہیے کہ جب بھی اور جہاں بھی عظمتِ آدمیت مجروح ہوتی نظر آئے ہم ہمہ قسم کی دنیوی متع، نفسِ امارہ کی اطاعت، منفی مصلحتیں، گروہی اور لسانی غلو پسندی سب ترک کر کے وقت کی پکار پر لبیک کہیں۔ معاشرتی حسن اسی وقت داخل دار ہوتا ہے جب انسانوں کے دل میں قربانی کے جذبے سے گریز کا رجحان پیدا ہو جائے اور خود غرضی انسانوں کا شعار بن جائے۔ دراصل اسلام کی تمام تر تعلیمات کی غرض اصلیہ یہی ہے کہ وقارِ انسانیت اور اعلائے کلمہ حق کی خاطر انسانوں میں قربانی کا جذبہ بیدار کیا جائے۔ محبت و یگانگت کی ضرورت اور ثمرات کو انسانوں کے قلب و ذہن کی گہرائیوں میں اتارا جائے تاکہ دنیا و آخرت میں سرخروئی حاصل ہو۔

یہ شہادت گہ الفت میں قدم رکھنا ہے

لوگ آسان سمجھتے ہیں مسلمان ہونا

دین حق کی تبلیغ میں معاونت کی غرض سے اللہ سے حاصل کیا تھا، جو ان کے بازو کی قوت بننے والا تھا۔ اللہ تعالیٰ کے احکام ملاحظہ ہوں:

”جب اسماعیل حضرت ابراہیم علیہ السلام کے ساتھ چلنے پھرنے کے قابل ہوئے تو انھوں نے ایک دن کہا: ”اے بیٹے میں نے خواب میں دیکھا ہے کہ تم کو راہِ حق میں ذبح کر رہا ہوں۔ میں نہیں کہہ سکتا کہ یہ کیا ماجرا ہے، تم اس پر غور کرو کہ اب کیا کرنا چاہیے۔“ بیٹے نے بلا تامل کہا: ”اس خواب سے تو یہی معلوم ہوتا ہے کہ یہ اللہ کی جانب سے ایک اشارہ ہے، پس آپ حکم الہی کو پورا کیجیے۔ مجھے ان شاء اللہ ثابت قدموں اور صبر کرنے والوں میں پایئے گا۔“ (الصافات)

چنانچہ حضرت ابراہیم علیہ السلام نے اپنی تمام آرزوؤں، دینی مصلحتوں، امنگوں اور اُمیدوں کو بالائے طاق رکھ کر اس اشارہِ غیبی کو پورا کرنے کے لیے اپنی عزیز ترین متاع کو راہِ حق میں قربان کرنے کے لیے لٹا دیا۔ لیکن اللہ تعالیٰ نے اپنے دوست کے جذبہٴ عشق اور فانی الہی کی قدر کرتے ہوئے فرمایا کہ اے ابراہیم! بس کر، راہِ حق میں ہمیں جہاں تک امتحان مطلوب تھا، دیکھ لیا۔ فی الواقع بیٹے کو ذبح کرنا مقصود نہیں تھا۔

طغیانِ نازیں کہ جگر گوشہٴ خلیل

در زیر تیغِ رفت و شہیدش نئے کنند

اللہ تعالیٰ کے احکام ملاحظہ ہوں:

”اے ابراہیم! بس کر! تم نے اپنے خواب کو سچا کر دکھایا۔ ہم صاحبانِ احسان کو اسی طرح بدلہ دیا کرتے ہیں۔ دراصل یہ بہت بڑی قربانی تھی جس کی تعمیل کے لیے تم تیار ہو گئے اور ذبیحِ فدیہ میں ہم نے بہت بڑی قربانی دے دی (یعنی سنتِ ابراہیمی کی یادگار تاقیامت جاری رہنے والی قربانی) اور تمام آنے والی امت میں اس واقعہ عظیم کا ذکر قائم کر دیا۔“ (الصافات)

عید الاضحیٰ پر جانوروں کی قربانی حضرت ابراہیم علیہ السلام کی اسی سنت کو قائم رکھنے کے لیے دی جاتی ہے۔

شیخ محمد بن عبدالوہاب اور اکابر علمائے دیوبند

ابو عبداللہ طارق، جامعہ رحمانیہ، لاہور

زیر نظر مضمون مفتی حامد نعمانی صاحب (وحدت روڈ، لاہور) کے تنقیدی مکتوب کا جواب ہے۔ دسمبر ۲۰۱۱ء کے "الاحیاء" میں جناب حسن موہل صاحب نے ایک مضمون پر تنقید کرتے ہوئے لکھا کہ دیوبندی حضرات امام الدعوة محمد بن عبدالوہاب رحمہ اللہ سے سخت عناد رکھتے ہیں۔ (ص: ۷۴) اس جملے کو پڑھ کر مفتی صاحب مذکور نے ایک جوابی مکتوب لکھا جو فروری ۲۰۱۲ء کے "الاحیاء" میں شامل اشاعت ہے۔ اس خط میں انھوں نے علمائے دیوبند کے ان خیالات کی تردید اور تاویل کی ہے جو شیخ محمد بن عبدالوہاب رحمہ اللہ کے خلاف تھے اور یہ موقف اختیار کیا ہے کہ دیوبندی علماء ہمیشہ سے شیخ رحمہ اللہ کی خدمات کے معترف رہے ہیں۔ مفتی صاحب کے یہ قول علمائے دیوبند نے پہلے شیخ رحمہ اللہ کے مخالف تھے اور نہ اب ہیں۔ درحقیقت ان کی یہ دونوں باتیں ہی غلط ہیں۔ چونکہ مفتی صاحب نے اپنے علماء کی صفائی میں یہ مکتوب لکھا ہے جس سے وہ "الٹا چور کو توال کو ڈانٹنے" کے مصداق ثابت یہ کرنا چاہتے ہیں کہ اہل حدیث اور اہل تقلید کے درمیان جو اختلافات کی خلیج حائل ہے اس کے ذمہ دار دراصل اہل حدیث ہیں۔ اس بات کا اظہار انھوں نے اگرچہ لفظوں میں تو نہیں کیا لیکن مجموعی طور پر تاثر ان کے مکتوب سے یہی اُبھر رہا ہے۔ بہر حال، ضرورت تھی کہ ان کے مکتوب کے مندرجات کا کڑا جائزہ لیا جائے اور ان کے دعاوی کی قطعی کھولی جائے تاکہ حقیقت پوری طرح کھل کر سب کے سامنے آجائے۔ یہ ذمہ داری فاضل مضمون نگار محترم ابو عبداللہ طارق صاحب نے نبھائی اور ادب کے دائرے میں رہتے ہوئے دلائل وبراہین کے ساتھ یہ ثابت کیا کہ علمائے دیوبند کا پہلے بھی شیخ محمد بن عبدالوہاب رحمہ اللہ کے خلاف وہی معاندانہ رویہ تھا جو موجودہ دور کے علماء کا ہے۔ اگرچہ پس پردہ مقاصد کے حصول کے لیے وہ کبھی تو اخباری بیان کی صورت میں رجوع کرتے دکھائی دیتے ہیں اور کبھی کسی اور صورت میں۔ (حماد الحق نعیم)

ان معروضات کا باعث بنی ہے کیونکہ مولانا منظور نعمانی صاحب اور ان کی تقلید میں مفتی حامد نعمانی صاحب کے یہ دعاوی بہ ذاتِ خود محل نظر ہیں۔

..... مولانا حسین احمد مدنی دیوبندی لکھتے ہیں:

”صاحبو! محمد بن عبدالوہاب نجدی ابتدا تیرہویں صدی نجد عرب سے ظاہر ہوا۔ اور چونکہ یہ خیالات باطلہ اور عقائد فاسدہ رکھتا تھا، اس لیے اس نے اہل سنت والجماعت سے قتل و قاتل اور ان کو بالجبر اپنے خیالات کی تکلیف دیتا رہا، ان کے اموال کو غنیمت کا مال اور حلال سمجھا..... الحاصل وہ ایک ظالم و باغی، خونخوار فاسق شخص تھا۔“

(الشہاب الثاقب، ص: ۱۸۴، ادارہ تحقیقات اہل سنت، بیگم پور، لاہور)

ماہنامہ "الاحیاء" (لاہور) فروری ۲۰۱۲ء کے صفحہ نمبر ۹۳ پر جناب مفتی حامد نعمانی کا ایک طویل مکتوب شائع ہوا جس میں آن جناب نے انڈیا کے ایک دیوبندی عالم مولانا منظور نعمانی صاحب کی ایک کتاب "شیخ محمد بن عبدالوہاب اور ہندوستان کے علمائے حق" کو شیخ محمد بن عبدالوہاب رحمہ اللہ سے متعلق علمائے دیوبند کے موقف کی حقیقی ترجمانی قرار دیا ہے اور اس پر اعتماد کرتے ہوئے شیخ رحمہ اللہ سے متعلق "الشہاب الثاقب" میں موجود مولانا حسین احمد مدنی اور "التصدیقات" میں موجود مولانا غلیل احمد صاحب کا جو مسلک ہے اس سے ان کے رجوع کر لینے کا دعویٰ کیا ہے جب کہ مولانا انور شاہ صاحب کشمیری کا مسلک جو فیض الباری میں موجود ہے، شاہ صاحب سے اس کے صدور کو ہی محل نظر ٹھہرا دیا ہے۔ یہی چیز ہماری

اس مزمومہ بیان یا رجوع کو ان کی کسی تصنیف، مکتوب یا کسی عقیدت مند کی کسی کتاب و اخبار یا رسالے میں بھی جگہ نہ مل سکی۔ بلکہ یہ بیان جو ملا بھی تو ظفر علی خاں صاحب کے ”زمیندار“ سے جو مولانا کے سیاسی حریف تھے اور آل سعود کی حمایت میں رطب و یابس سب کچھ جمع کیے جا رہے تھے۔

اور حقیقت تو یہ ہے کہ رجوع کے دعوے پر بہ طور دلیل پیش کیے جانے والے ۱۷ مئی ۱۹۲۵ء کے اس محولہ بالا اخباری بیان کے ۲۶ سال بعد اور ”الشہاب الثاقب“، جو کہ ۱۳۲۸ھ-۱۹۱۰ء میں مولانا کی پہلی تصنیف ہے، کے ۴۲ سال بعد ربیع الاول ۱۳۷۰ھ میں بھی مولانا مدنی اپنی پہلی تصنیف ”الشہاب الثاقب“ میں شیخ محمد بن عبد الوہاب سے متعلق لکھے ہوئے اپنے موقف پر قائم ہیں اور اسے ہی اپنا اور بلا استثنا اپنے اسلاف کرام کا مسلک بتاتے ہیں اور کسی بھی قسم کے رجوع کی صاف تردید کر دیتے ہیں بلکہ کئی غلط فہمیوں کا ازالہ بھی فرما دیتے ہیں۔ قارئین کرام! شیخ محمد بن عبد الوہاب رحمہ اللہ کے بارے میں اکابر علمائے دیوبند کے اصلی موقف و مسلک کی درست ترجمانی کے لیے درج ذیل سوالیہ مکتوب اور مولانا مدنی کا جوابی مکتوب ملاحظہ فرمائیں:

الف: ”بہ خدمت حضرت شیخ الحدیث مولانا حسین احمد مدنی مدظلہ العالی

السلام علیکم ورحمة اللہ وبرکاتہ!

۱: کیا کتاب ”الشہاب الثاقب علی المسترق الکاذب“ وہابیوں اور بریلویوں کے خلاف آپ کی ہی تصنیف ہے؟

۲: اب بھی آپ وہی مسلک رکھتے ہیں یا اس سے رجوع فرمایا ہے؟

جس مسلک کا آپ نے اپنی اس کتاب میں اظہار کیا ہے اور محمد بن عبد الوہاب مرحوم کو آپ خارجی ہی تصور کرتے ہیں یا تابع سنت عالم، جیسا کہ آپ کے پیر و مرشد حضرت مولانا رشید احمد گنگوہی رحمہ اللہ نے فتاویٰ رشیدیہ میں تحریر فرمایا ہے

مولانا مدنی کے اپنے اس مذکورہ مسلک سے رجوع کر لینے کی بنیاد روزنامہ ”زمیندار“ (لاہور) کے ۱۷ مئی ۱۹۲۵ء کے شمارے میں مولانا صاحب کی طرف منسوب ایک بیان کو بنایا گیا ہے جو درج ذیل ہے:

”مجھ کو اس امر کے اعلان کرنے میں ذرہ پس و پیش نہیں کہ میری وہ تحقیق جس کو میں بہ خلاف اہل نجد ”رجوع المذنبین“ اور ”الشہاب الثاقب“ میں لکھ چکا ہوں، اُس کی بنا اُن کی کسی تالیف و تصنیف پر نہ تھی بلکہ محض افواہوں یا اُن کے مخالفین کے اقوال پر تھی۔ اب ان کی معتبر تالیف بتا رہی ہے کہ ان کا خلاف اہل سنت والجماعت سے اس قدر نہیں جیسا کہ ان کی نسبت مشہور کیا گیا ہے بلکہ چند جزوی امور میں صرف اس درجے تک ہے کہ جس کی وجہ سے اُن کی تکفیر، تقسیق یا تعلیل نہیں کی جاسکتی۔“

حالانکہ حقیقت تو یہ ہے کہ اس افسانہ نما اخباری رجوع کے ۳۲ سال بعد تک مولانا مدنی حیات رہے اور ۱۹۵۷ء-۱۳۷۷ھ میں انتقال فرمایا۔ جب کہ ان کی یہ کتاب ان بے بنیاد اور غلط باتوں پر مبنی مواد کے ساتھ ہی شائع ہوتی رہی بلکہ ابھی تک ہو رہی ہے۔ خیر پہلے تو مولانا مدنی پروپیگنڈے سے متاثر تھے اور ممکن ہونے کے باوجود تحقیق کی زحمت نہ کی لیکن اس مزمومہ اخباری رجوع کے بعد تو ”الشہاب الثاقب“ میں موجود ان غیر تحقیقی باتوں اور فتوؤں کو حذف کر دیا جاتا تا کہ کم از کم کتاب کے آئندہ ایڈیشن میں اس اخباری بیان کو ہی کتاب کے ساتھ شائع کر دیا جاتا تا کہ اس کتاب کے قارئین شیخ محمد بن عبد الوہاب رحمہ اللہ کے متعلق مزید کسی غلط فہمی میں مبتلا نہ ہوں۔ اور پھر ان کی جماعت اور ناشرین میں سے کسی نے بھی آج تک اس کی ضرورت ہی محسوس نہیں کی، حالانکہ اس مسئلے کی جو نوعیت ہے اور مولانا مدنی جس طرح کے آدمی تھے، اعلان رجوع تو کجا اگر اس اخباری بیان ہی کی کوئی حقیقت ہوتی تو پورے ہند میں اپنوں اور مخالفوں میں اس فکری تبدیلی کا غلغلہ مچ جانا تھا اور اس کے بڑے دور رس نتائج ہونے تھے۔ جب کہ حقیقت یہ ہے کہ مولانا صاحب کے

(پھر یہاں دو سوال مزید ہیں جن کا ہمارے اس مکتوب سے تعلق نہیں ہے)۔ میں امید کرتا ہوں کہ آپ ان سوالات کے جوابات ضرور بالضرور تحریر فرمائیں گے اور آپ سے زیادہ اب کوئی ایسا آدمی نہیں جو قابلِ اعتماد ہو۔ اللہ تبارک و تعالیٰ ہماری زندگیاں بھی آپ کو دے دے اور آپ کا سایہ ہمارے سروں پر قائم رکھے، آمین بحرمت سید المرسلین ﷺ والسلام

ریاض احمد قاسمی

قارئین کرام! اب مولانا حسین احمد مدنی کا جوابی مکتوب بھی ملاحظہ فرمائیں:

”جناب ریاض احمد صاحب قاسمی (میرلاج تکیہ سارہواں، اندرون موچی دروازہ، لاہور) کے نام

محترم المقام! زید محمد

السلام علیکم ورحمة اللہ وبرکاتہ!

امور مسئلہ کا جواب ذیل میں ہے:

۱: بے شک کتاب ”الشہاب الثاقب علی المسترق الکاذب“ میری پہلی تصنیف ہے جو کہ مولوی احمد رضا خان کے (حسام الحرمین کے) خلاف میں لکھی گئی تھی۔ وہابیوں کا تذکرہ اس میں ضمناً آیا ہے جس سے مقصود یہ ہے کہ ہمارے اسلاف افراط و تفریط دونوں سے علیحدہ ہیں۔ ان کا مسلک معقول اور بین بین ہے اور اہل سنت والجماعت اسلاف کرام کے سچے پیرو ہیں۔

۲: اب بھی میرا وہی مسلک ہے جو اس کتاب میں ظاہر کیا گیا ہے اور یہی مسلک میرے اسلاف کرام کا ہے۔ محمد بن

عبدالوہاب اور اس کی جماعت کو میں نے نہیں بلکہ علامہ شامی نے بھی اپنی کتاب ”رد المحتار شرح درمختار“ میں جو کہ فقہ حنفی میں نہایت مستند اور مفتی بہ کتاب ہے۔ جلد ثالث، ص: ۳۳۹ میں بھی لکھا ہے۔ صاحب رد المحتار علامہ شامی رحمۃ اللہ علیہ چونکہ اسی طرف کے رہنے والے اور اسی زمانے کے ہیں۔ ۱۲۳۳ھ میں جب کہ محمد بن عبدالوہاب کی جماعت نے حجاز پر قبضہ اور تسلط کیا ہے وہ حج کے لیے مکہ معظمہ گئے ہیں، جیسا کہ انھوں نے (جلد اول، ص: ۷۴) میں تصریح کیا ہے، پس وہ محمد بن عبدالوہاب اور اس کی جماعت سے واقف ہیں۔ دور دور کے رہنے والے اور زمانہ بعد میں ہونے والے اتنے واقف نہیں ہو سکتے۔ حضرت مولانا گنگوہی قدس سرہ العزیز بہت بعد کے لوگوں میں ہندوستان کے باشندے ہیں اور ان کو اس قدر اس جماعت کے احوال معلوم نہیں ہیں، چنانچہ فتاویٰ رشیدیہ (ص: ۶۴) میں اس کی تصریح فتوے میں موجود ہے۔ اور ص: ۸۰ میں جو عبارت اس میں تحسین میں لکھی گئی ہے وہ محض سنی سنائی باتوں پر مبنی ہے۔ حضرت گنگوہی قدس سرہ العزیز اس کتاب شامی پر بہت زیادہ اعتماد فرماتے تھے، عموماً ان کے فتاویٰ اسی کتاب سے ماخوذ ہیں۔

والسلام

نگ اسلام حسین احمد غفرلہ، دیوبند۔

۴ ربیع الاول ۱۳۷۰ھ

(مکتوبات شیخ الاسلام: ۲/ ۲۸۱ تا ۲۸۳، مکتوب نمبر: ۱۱۹،

مرتبہ مولانا نجم الدین اصلاحی۔ طبع محرم الحرام ۱۴۱۵۔ جون ۱۹۹۴ء۔ مجلس یادگار شیخ الاسلام، کراچی) ۱

۱ اس مکتوب کا ذکر مذکورہ بالا حوالے سے مولانا مدنی کے شاگرد مولانا قاضی زاہد الحسنی نے بھی آپ کی سوانح حیات ”چراغ محمد“ (ص: ۱۲۰، طبع سوم ستمبر ۲۰۰۷ء، دارالارشاد، انک، پاکستان) میں بالاختصار کیا ہے۔ اور یہ بھی یاد رہے کہ مولانا مدنی سے فیض یافتہ مولانا نجم الدین اصلاحی نے مولانا مدنی کی خدمت میں حاضر ہو کر ان کے ان مکتوبات کی اشاعت کی ان سے اجازت لی تھی۔ اور پہلی دو جلدیں مولانا مدنی کی زندگی میں ہی شائع ہو چکی تھیں اور باقی دو بعد میں۔ (ابو عبد اللہ)

قارئین کرام! فیصلہ فرمائیں، کیا مولانا مدنی کے رجوع کو ثابت کرنے کے لیے اس مزمومہ اخباری بیان پر اعتماد کیا جائے گا یا پھر عدم رجوع کے لیے مولانا کی آخر زندگی کی اپنے ہاتھوں کی تحریروں پر اعتماد کیا جائے گا جس میں عدم رجوع کی صراحت اور رجوع کی واضح تردید موجود ہے۔

ب: اور مولانا مودودی کے عقائد اور افکار و نظریات پر تنقید کرتے ہوئے مذکورہ بالا مکتوب کے دس ماہ بعد (محرم الحرام ۱۳۷۱ھ میں) مولانا مدنی مزید فرماتے ہیں:

”کیا اسی قسم کی تعلیم کا نتیجہ وہ نہ تھا جو خوارج سے نہروان وغیرہ میں مسلمانوں اور حضرت علی و معاویہ رضی اللہ عنہما کے اصحاب اور اتباع کے خون بہانے کی صورت میں ظاہر ہوا اور جو کہ محمد بن عبدالوہاب نجدی کے اتباع نے حجاز، مکہ معظمہ اور مدینہ منورہ میں ۱۲۲۰ھ سے ۱۲۲۳ھ تک مسلمانوں کے خون کے دریا بہانے کی صورت میں پیدا کیا۔“ (مکتوبات شیخ الاسلام: ۸۵/۳، مکتوب نمبر: ۱۵۔ دوسرا نسخہ: ۷۹/۳، طبع شوال ۱۸۷۸ھ۔

اپریل ۱۹۵۹ء، مکتبہ دینیہ، دیوبند، انڈیا)

ج: اور انگریز دور کے بعد مولانا حسین احمد مدنی (متوفی جمادی الاول ۱۳۷۷ھ-۱۹۵۷ء) کی اپنی آخری دور حیات کی تالیف اپنی خود نوشت سوانح عمری ”نقش حیات“، جس کی تکمیل و اشاعت ۱۹۵۳ھ میں محولہ بالا ۱۷ مئی ۱۹۲۵ء والے اخباری بیان اور رجوع کے ۲۸ سال بعد ہوئی، میں بھی شیخ محمد بن عبدالوہاب اور ان کی طرف نسبت کردہ افکار و عقائد کے بارے اپنے یا اپنے مشائخ و اسلاف کے رجوع کر لینے کے اعلان کی بجائے شیخ محمد بن عبدالوہاب رضی اللہ عنہ کے عقائد کے بارے ”الشہاب الثاقب“ میں لکھی گئی باتوں کا ہی بالا اختصار اعادہ کیا گیا ہے۔ مولانا مدنی لکھتے ہیں:

”وہابیہ بارگاہ نبوت میں گستاخانہ کلمات استعمال کرتے رہتے ہیں۔“ (نقش حیات: ۱۲۱/۱، دوسرا نسخہ: ۱۲۳/۱)

اور ایک جگہ فرماتے ہیں:

”وہ عقائد و اقوال جو طائفہ وہابیہ کے مشہور اور ماہہ الامتياز (بین اهل السنة و بینہم) ہیں ان کے خلاف ان حضرات (یعنی اکابر بزرگان دیوبند) کی تصانیف بھری ہوئی ہیں۔“ (نقش حیات: ۱۲۰/۱، طبع: ۲۰۰۶ء، المیزان، لاہور۔ دوسرا نسخہ: ۱۲۲/۱، دارالاشاعت، کراچی)

اور پھر شیخ صاحب اور ان کی طرف نسبت کردہ عقائد کے رد میں مولانا محمد قاسم نانوتوی، مولانا رشید احمد گنگوہی، مولانا محمد یعقوب اور حاجی امداد اللہ مہاجر کی تصانیف و عبارات کا تذکرہ کرتے ہیں اور پھر مزید فرماتے ہیں:

”الغرض، وہابیہ کے عقائد و خیالات اور ان کے اعمال سے ان بزرگواروں، یعنی اکابر دیوبند کو دور کا بھی تعلق نہیں ہے اور نہ تھا۔ وہ (وہابیہ) مسلمانوں کو ذرا سی بات پر مشرک اور کافر قرار دیتے ہیں اور ان کے مال اور خون کو مباح جانتے ہیں اور جانتے تھے، جیسا کہ علامہ شامی رحمہ اللہ نے رد المختار میں لکھا ہے۔“ (نقش حیات: ۱۲۱/۱، دوسرا نسخہ: ۱۲۶/۱)

قارئین کرام! مولانا حسین احمد مدنی کی اپنی آخری زندگی کی یہ تحریریں اظہر من الشمس ہیں کہ شیخ محمد بن عبدالوہاب اور ان کی طرف نسبت کردہ عقائد کے بارے میں ”الشہاب الثاقب“ میں لکھا گیا جو مسلک مولانا مدنی کا شروع میں تھا ان کی آخر زندگی میں بھی ان کا وہی مسلک تھا اور یہ مولانا صاحب کا صرف اپنا انفرادی مسلک نہیں تھا بلکہ بلا استثناء ان کے اسلاف کرام کا مسلک بھی یہی تھا جس کا مولانا زندگی بھر پر چار کرتے رہے ہیں۔

مفتی حامد نعمانی صاحب کے یہ قول لیکن تھوڑی سی ترمیم و اضافے کے ساتھ عرض ہے کہ اب مفتی حامد نعمانی صاحب ہی فرمائیں کہ مولانا مدنی نے جس مسلک کا علم آخر زندگی میں بھی تھا اسے رکھا اور اس سے رجوع کر لینے کی صاف تردید فرمادی تو پھر ان کے حوالے سے مزمومہ رجوع کر لینے والی بات کو بیان کرتے چلے جانا دیانت کی کون سی قسم ہے؟ اور اگر انھیں اور ان کے معتمد علیہ مولانا

ص: ۲۰۷، مطبوعہ ادارہ تحقیقات اہل سنت، بیگم پورہ، لاہور)
گزارش یہ ہے کہ مولانا گنگوہی کے مسلک کے بارے کسی قسم کی
لب کشائی سے پہلے مولانا مدنی کی طرف رجوع کیا جائے کیونکہ
دوسروں کی نسبت وہ اپنے پیرومرشد کے من کی مراد کو زیادہ جانتے اور
سمجھتے ہیں۔

..... مولانا رشید احمد گنگوہی کے پہلے خلیفہ اور حاجی امداد اللہ
مہاجر مکی کے خلیفہ خاص مولانا خلیل احمد سہارنپوری شیخ محمد بن
عبدالوہاب رحمہ اللہ سے متعلق ایک سوال کے جواب میں انھیں خارجی
قرار دیتے ہوئے فرماتے ہیں:

”ہمارے نزدیک ان کا حکم وہی ہے جو صاحب درمختار نے
فرمایا ہے۔ اور خوارج ایک جماعت ہے شوکت والی جنھوں
نے امام پر چڑھائی کی تھی تاویل سے کہ امام کو باطل یا ایسی
معصیت کا مرتکب سمجھتے تھے جو قتال کو واجب کرتی ہے۔ اس
تاویل سے یہ لوگ ہماری جان و مال کو حلال سمجھتے اور ہماری
عورتوں کو قیدی بناتے ہیں۔ (پھر مزید فرماتے ہیں:) اور
علامہ شامی نے اس (درمختار) کے حاشیے (رد المحتار) میں
فرمایا ہے: جیسا کہ ہمارے زمانے میں عبدالوہاب کے
تابعین سے سرزد ہوا کہ نجد سے نکل کر حرمین شریفین پر
متغلب ہوئے۔ اپنے کو حنبلی مذہب بتاتے تھے مگر ان کا
عقیدہ یہ تھا کہ بس وہی مسلمان ہیں۔ اور جو ان کے عقیدے
کے خلاف ہو وہ مشرک ہے۔ اور اسی بنا پر انھوں نے اہل
سنت اور علمائے اہل سنت کا قتل مباح سمجھ رکھا تھا۔“

(عقائد علمائے دیوبند، ص: ۴۶، مطبوعہ ادارہ اسلامیات، انارکلی، لاہور)
الف: مفتی حامد نعمانی صاحب کے یہ قول مولانا منظور نعمانی کے
نزدیک مولانا خلیل احمد سہارنپوری کا یہ موقف علامہ شامی کے بیان کی
بنیاد پر ہے۔ (ماہنامہ الاحیاء، ص: ۹۵، فروری ۲۰۱۲ء)

سوال یہ ہے کہ مولانا سہارنپوری کے اس موقف کی بنیاد علامہ
شامی کا بیان ہے۔ کیا یہ کہہ کر اس زیر بحث مسئلے میں جان چھڑائی

منظور نعمانی صاحب کو اس تردید اور عدم رجوع کا علم نہیں تھا تو کیا ان
کی یہ ذمہ داری نہ تھی کہ وہ تنقید سے پہلے اچھی طرح تحقیق کر لیتے۔
..... مولانا حسین احمد مدنی نے اپنے مذکورہ بالا پہلے مکتوب
میں شیخ محمد بن عبدالوہاب رحمہ اللہ کے بارے میں اپنے اور اپنے
اسلاف کے مسلک کو واضح بیان کرتے ہوئے اپنے پیرومرشد مولانا
رشید احمد گنگوہی کے فتاویٰ (ص: ۷) کی ایک عبارت جس سے شیخ محمد
بن عبدالوہاب رحمہ اللہ کی تحسین کا پہلو نکلتا تھا، کی بھی حقیقت واضح فرما
دی کہ دراصل یہ محض سنی سنائی باتوں پر مبنی ہے۔ اور ایک جگہ تو شیخ محمد
بن عبدالوہاب رحمہ اللہ اور ان کے عقائد و نظریات کا رد اور ان سے
اعلان براءت کرتے ہوئے بلکہ بے بنیاد الزامات کی بارش کرتے
ہوئے مولانا مدنی مزید فرماتے ہیں:

”علمائے دیوبند اور وہابیہ کا چھٹا اختلاف:

وہابیہ کسی خاص امام کی تقلید کو شرک فی الرسالۃ جانتے ہیں
اور ائمہ اربعہ اور ان کے مقلدین کی شان میں الفاظ وہابیہ
استعمال کرتے ہیں اور اس کی وجہ سے مسائل میں وہ گروہ
اہل سنت والجماعت کے مخالف ہو گئے، چنانچہ غیر مقلدین
ہند اسی طائفہ شیعہ کے پیرو ہیں۔ وہابیہ نجد عرب اگرچہ وقت
اظہار دعویٰ حنبلی ہونے کا اقرار کرتے ہیں لیکن عمل درآمدان
کا ہرگز جملہ مسائل میں امام احمد بن حنبل کے مذہب پر نہیں
ہے بلکہ وہ بھی اپنے فہم کے مطابق جس حدیث کو مخالف فقہ
حنابلہ خیال کرتے ہیں اس کی وجہ سے فقہ کو چھوڑ دیتے ہیں۔
ان کا مثل بھی غیر مقلدین کے اکابر امت کے شان میں
الفاظ گستاخانہ بے ادبانہ استعمال کرنا معمول بہ ہے۔“

(الشہاب الثاقب، ص: ۲۰۵)

اور آگے جا کر فرماتے ہیں:

”فتاویٰ رشیدیہ میں متعدد مقامات میں حضرت گنگوہی
رحمۃ اللہ علیہ نے طائفہ وہابیہ غیر مقلدین کو فاسق
تحریر فرمایا ہے اور ان کے اقتدار کو کمزور کہا۔“ (الشہاب الثاقب،

جاسکتی ہے اور اس طرح اس کی اہمیت کم ہو سکتی ہے یا اس سے معاملہ مزید گھمبیر ہو جاتا ہے؟

آخر علامہ شامی کن کے ہیں اور ان کے موقف کا وزن کن کے پلڑے میں پڑے گا؟ پہلے تو مولانا حسین احمد مدنی، مولانا خلیل احمد سہارنپوری اور مولانا انور شاہ کشمیری وغیرہ کے شیخ محمد بن عبدالوہاب رحمہ اللہ اور ان کی طرف نسبت کردہ عقائد و نظریات سے متعلق مسلک سے مولانا منظور صاحب وغیرہ پریشان تھے اور تاویلات کا سہارا ڈھونڈ رہے تھے۔ جب کہ غور طلب بات تو یہ ہے کہ علامہ شامی جیسی شخصیت کو یہ حضرات کس کھاتے میں ڈالیں گے؟ اور تاویل و توجیہ کے لیے کون سی سان ان کے لیے نصب کریں گے؟ اور پھر ”رد المحتار“ جیسی فقہ حنفی کی مستند اور مفتی بہ کتاب ان کے نزدیک جس مقام و اعتماد کی حامل ہے وہ بھی محتاج بیان نہیں ہے اور مولانا حسین احمد مدنی نے بھی اس پر اعتماد کرتے ہوئے اسے اپنے حق میں پیش کیا ہے۔

ب: رہی یہ بات کہ شیخ محمد بن عبدالوہاب رحمہ اللہ اور ان کی طرف نسبت کردہ عقائد کے بارے جو کچھ ”التصدیقات“ میں لکھا گیا اور شائع ہوا ہے اس کی بنیاد علم و واقفیت پر نہیں تھی بلکہ مسائل کے بیان، پروپیگنڈے اور عام شہرت کے بنا پر مولانا خلیل احمد سہارنپوری نے لکھ دیا تھا جب کہ بعد میں ان کی رائے تبدیل ہو گئی تھی۔

(ماہنامہ الاحیاء، ص: ۹۶، فروری ۲۰۱۲ء)

محترم قارئین! غور فرمائیں، شیخ محمد بن عبدالوہاب رحمہ اللہ اور ان کے عقائد سے متعلق جوابات اور فتوے بالجزم اور متعین کر کے دیے گئے، البتہ تحقیق کا معیار اتنا اعلیٰ ہے کہ بہ قول مولانا منظور نعمانی، یہ سب کچھ علم و واقفیت کے بغیر ہی، مسائل کے بیان، عام شہرت اور پروپیگنڈے کی بنا پر تھا۔ اور پھر یہاں ایک آدھ جواب یا عبارت کا معاملہ نہیں ہے بلکہ کتاب کے لکھے جانے کے اسباب میں سے ایک بڑا اور بنیادی سبب ہی یہ تھا کہ شیخ صاحب رحمہ اللہ اور ان کے عقائد سے اعلان براءت کیا جائے، جیسا کہ کتاب کی ابتدا ہی ان الفاظ سے ہے:

”ایہا العلماء الکرام والجهابذة العظام! قد نسب إلى سماحتکم الکریمة أناس عقائد الوهابیة.“

”اے علمائے کرام اور سردارانِ عظام! تمہاری جانب چند لوگوں نے وہابی عقائد کی نسبت کی ہے۔“

(عقائد علمائے دیوبند، ص: ۲۸، مطبوعہ ادارہ اسلامیات، لاہور)

اور پھر اس کتاب کے مندرجات بھی اس پر شاہد عدل ہیں کیونکہ اس کا ایک بڑا حصہ شیخ رحمہ اللہ اور ان کے عقائد کے رد اور ان سے براءت پر مشتمل ہے۔ اب مفتی حامد نعمانی صاحب ہی فرمائیں کہ یہ دیانت کی کون سی قسم ہے؟ اور اگر علم نہیں تھا تو کیا ان کی یہ ذمہ داری نہ تھی کہ پہلے اچھی طرح تحقیق کر لیتے اور اب بعد والوں کو بھی تاویلات کے سہارے ڈھونڈنے کا تکلف نہ کرنا پڑتا۔

اور پھر ان متسولین حضرات کو اتنا تو غور کر لینا چاہیے تھا کہ ”المہند“ میں جو کچھ لکھا ہوا ہے یہ مولانا خلیل احمد سہارنپوری کی انفرادی رائے نہیں ہے بلکہ یہ سب کچھ مذہب اور عقیدہ ہے جو ہر باب میں صواب، حق صریح، نص صریح، قول فیصل اور قول حق واقعہ کے مطابق ہے اور حق کے بعد تو صرف گمراہی ہی ہے اور بلاشبہ یہ سب کچھ ”المہند“ کے تصدیق کنندگان زعمائے دیوبند اور ان کے تمام مشائخ و اکابر دیوبند کے اجماعی عقائد ہیں، جیسا کہ مولانا محمود الحسن دیوبندی، مولانا احمد حسن امروہی، مفتی اعظم دارالعلوم دیوبند مفتی عزیز الرحمن دیوبندی، مولانا اشرف علی تھانوی، مولانا شاہ عبدالرحیم رائے پوری، مولانا قدرت اللہ مراد آبادی، مولانا حبیب الرحمن دیوبندی، مہتمم دارالعلوم دیوبند مولانا محمد احمد قاسمی نانوتوی بن مولانا محمد قاسم نانوتوی، مولانا محمد سہول دیوبندی (مدرس دارالعلوم دیوبند)، مولانا محمد اسحاق نہپوری دہلوی، مولانا مفتی کفایت اللہ شاہجہانپوری، مولانا محمد قاسم دہلوی، مولانا عاشق الہی میرٹھی، مولانا قاری محمد اسحاق میرٹھی، مولانا محمد مسعود احمد بن حضرت مولانا رشید احمد گنگوہی، مولانا محمد مصطفیٰ بجنوری میرٹھی، مولانا محمد یحییٰ سہسرامی اور مولانا محمد کفایت

اللہ نگلو ہی وغیرہ۔ ۲۴ قدیم تصدیق کنندگان علماء و زعماء دیوبند نے کسی بھی سوال و جواب، مسئلہ، عبارت یا لفظ پر کسی بھی قسم کے تحفظ یا استثناء کے بغیر اپنی تصدیقات میں جا بہ جا تصریحات فرمائی ہیں۔

(عقائد علمائے دیوبند، ص: ۱۰۶ تا ۸۸)

بلکہ مولانا قاضی مظہر حسین صاحب مدنی چکوالی فرماتے ہیں: ”(اس کتاب سے) بزرگانِ دیوبند کا حقائق و حقیقی مسلک واضح ہو جاتا ہے گویا کہ ”المہند“ اکابرِ دیوبند کی ایک ایسی تاریخی دستاویز ہے جس میں دیوبند مسلک اصولی طور پر محفوظ کر دیا گیا ہے۔“ (مقدمہ عقائد علمائے دیوبند، ص: ۱۹ مطبوعہ ادارہ

اسلامیات، انارکلی، لاہور)

اور مولانا مفتی سید عبدالشکور ترمذی (سابق مفتی خانقاہ امدادیہ، تھانہ بھون و مہتمم مدرسہ عربیہ حقانیہ، سایہوال) تو بڑے ہی واضح الفاظ میں فرماتے ہیں:

”اسی مجموعہ سوالات و جوابات اور ان کی تصدیقات کا نام ”المہند علی المفند“ معروف بہ ”التصدیقات لرفع التلبیسات“ ہے۔ یہ مجموعہ ۱۳۲۵ھ میں مرتب کیا گیا تھا۔ اس مجموعے کے مندرجہ عقائد کی چونکہ صرف یہی حیثیت نہیں ہے کہ وہ کسی فرد یا ایک شخص کی انفرادی رائے یا ذاتی عقیدہ ہے اور نہ ان کی خدا نخواستہ یہ حیثیت ہے کہ ان کو غیر واقعی اور غیر تحقیقی سمجھتے ہوئے اہل بدعت کے جواب میں محض رفع الزام اور دفع الوقتی کے طور پر لکھ دیا گیا ہو، جیسا کہ سنا گیا ہے کہ بعض لوگ ایسا کہہ دیتے ہیں کیونکہ اس صورت میں اکابر کی دیانت مجروح ہوتی ہے اور اُن پر سخت الزام آتا ہے کہ انھوں نے غلط اور خلافِ حق سمجھتے ہوئے ان عقائد کا اظہار کر دیا۔ یہی تو اہل بدعت کا ان پر الزام ہے، اس لیے یہ کہنا اکابر کی کھلم کھلا توہین کرنا اور ان کو برملا کتمانِ حق کا مجرم ٹھہرانا ہے۔ اس سے بڑھ کر اکابر کی توہین اور کیا ہو سکتی ہے۔ بلکہ ان عقائد کو علمائے مدینہ منورہ کے

سوالات کی روشنی میں اُس وقت کے اکابرِ دیوبند کے تحقیق مسلک کے طور پر وہ بھی بہ حیثیت ”جماعتی مسلک دیوبند“ کے پیش کیا تھا، اس لیے یہ مجموعہ علمائے دیوبند کے عقائد کے معلوم کرنے کے لیے ایک تحریری دستاویز اور متفقہ مسلکی وثیقہ ہے اور مسلکِ دیوبند کے دیکھنے اور جاننے کے لیے بہ منزلہ آئینہ اور کسوٹی کے ہے۔ اور ساتھ ہی یہ ہر اُس شخص کا جواب بھی ہے جو علمائے دیوبند کی طرف کسی بھی عقیدے کو غلط طور پر منسوب کرے۔“ (مقدمہ ”خلاصہ عقائد علمائے دیوبند“،

ص: ۱۵۲، ۱۵۳ مطبوعہ ادارہ اسلامیات، لاہور)

”المہند“ اور اس میں لکھے ہوئے ایک ایک لفظ کا مسلک دیوبند میں کیا مقام و حیثیت ہے، مذکورہ بالا تصدیقات و تصریحات اس بارے میں روزِ روشن کی طرح بالکل واضح ہیں۔ مناظرِ احتافِ دیوبند محمد امین صفدر اوکاڑوی کے جانشین اور ”المہند“ کے محشی مولانا محمد محمود عالم صفدر اوکاڑوی صاحب فرماتے ہیں:

”عظیم بشارت! بندہ کو مخدوم العلماء، فخر سادات حضرت سید نفیس الحسینی قدس سرہ العزیز کے ایک خلیفہ مجاز نے بتایا کہ حضرت شاہ صاحب نے مجھے بتایا کہ جن دنوں میں قاضی مظہر حسین صاحب کے حکم پر میں ”المہند“ کی کتابت کر رہا تھا چونکہ بڑوں کا حکم تھا، اس لیے کام کی جلد تکمیل کے لیے رات گئے تک کتابت کرتا، ایک رات ایک یا دو بجے کے بعد سویا تو خواب میں دیکھا کہ ایک بہت بڑی مسجد ہے جس میں نبی اقدس ﷺ تشریف فرما تھے۔ آپ نے یا میں نے ہاتھ میں ”المہند“ پکڑ رکھی تھی (شک بندہ محمود کی طرف سے ہے) آپ ﷺ نے فرمایا کہ جو اس میں عقائد ہیں وہی میرے عقائد ہیں۔ للہ الحمد علی ذلک۔“ (مقدمہ ”المہند علی المفند“ مع حواشی محمد محمود عالم صفدر اوکاڑوی، ص: ۱۲، ناشر: مکتبہ محمودیہ صفدریہ، علامہ بنوری ٹاؤن، کراچی)

(باقی آئندہ)

شیخ الحدیث حافظ عبداللہ خلیق بھٹوی رحمۃ اللہ جوار رحمت میں

محمد رفیق زاہد، مدیر التعليم دارالحدیث راجوال

اور ہر ممکن علمی فوائد سے مستفید فرماتے۔ حضرت الاستاذ نے ان بزرگوں سے حفظ قرآن کی سعادت حاصل کی اور تقریباً دو سال میں مکمل قرآن اپنے سینے میں ضبط کر لیا۔ تقریباً پندرہ سال کی عمر میں پہلا مصلیٰ اپنے استاد حافظ نور محمد رحمۃ اللہ کی موجودگی میں سنایا۔ ایک شاگرد کے لیے یہ بہت بڑا اعزاز ہوتا ہے کہ وہ اپنے استاد کی موجودگی میں مصلیٰ سنائے یا خطبہ اور وعظ کرے۔

حفظ قرآن کے بعد اپنی تعلیم کے حصول کے لیے ضلع قصور کے معروف گاؤں حسین خان والا میں تشریف لے گئے اور مولانا بشیر احمد رحمۃ اللہ سے ابتدائی دینی تعلیم حاصل کی۔ مزید شعور پیدا ہوا تو ۴۰ جی ڈی المعروف درس ڈھلیانہ میں داخلہ لیا۔ اس وقت درس ڈھلیانہ کا بڑا نام تھا۔ حافظ عبدالرزاق جو ابھی بقیہ حیات ہیں، سے شرف تلمذ حاصل کیا اور حافظ محمد بھٹوی رحمۃ اللہ بھی وہاں مسند تدریس پر رونق افروز تھے۔ اور ان کے ساتھ مولانا عبدالرحیم رحمۃ اللہ بھی طلباء کو زیور تعلیم سے آراستہ کر رہے تھے۔ حضرت الاستاذ نے ان سب سے کسب فیض کیا۔ حضرت حافظ صاحب نے ان اساطین علم سے مستفید ہونے کے بعد مزید علم میں رسوخ حاصل کرنے کے لیے جامعہ محمدیہ اوکاڑا کی طرف رجوع کیا۔ جامعہ محمدیہ اوکاڑا میں اس وقت امام الخو حضرت مولانا عطاء اللہ لکھوی رحمۃ اللہ اور مولانا معین الدین لکھوی اور حافظ عبداللہ بڈھی مالوی تشنگان علم کی پیاس بجھا رہے تھے۔ حافظ عبداللہ خلیق بھٹوی رحمۃ اللہ نے ان سے خوب استفادہ کیا اور سلف کی روایات کو زندہ رکھتے ہوئے علم کی منازل کو حاصل کرنے کے لیے جامعہ سلفیہ فیصل آباد کی طرف رجوع کیا۔ اس وقت جامعہ سلفیہ میں عظیم محدث اور مفسر مولانا عبدہ الفلاح اور مولانا شریف اللہ خان اور دیگر کئی

جماعت اہل حدیث قحط الرجال کا شکار ہے۔ ماضی قریب میں کتنے ہی درخشندہ ستاروں کی روشنی سے محروم ہو چکی ہے۔ اگر سال رواں کو عام الحزن کا نام دیا جائے تو کوئی مبالغہ نہیں۔ ابھی محدث العصر حافظ عبدالمنان نور پوری رحمۃ اللہ کا غم بھول نہ پائے تھے کہ ایک مزید غم کا پہاڑ ٹوٹ پڑا۔ عرب و عجم کی معروف اور نابغہ روزگار شخصیت اور عظیم سکالر حافظ عبدالرشید اظہر رحمۃ اللہ کی شہادت کا سانحہ رونما ہوا۔ ابھی ان کا غم ذہنوں سے محو نہ ہوا تھا کہ سلف کی نشانی، منبر و محراب کی زینت اور مرزاہیت کے لیے برہنہ تلوار حضرت مولانا عبداللہ گورداس پوری رحمۃ اللہ اس جہان فانی کو خیر باد کہہ گئے۔ ایسے ہی اگر ماضی کے درپچوں میں جھانکیں تو پتا چلتا ہے

یہ زمین کھا گئی آسمان کیسے کیسے

ماضی قریب کی بات ہے، ابھی چند ہی ماہ قبل ایک شخصیت جو مسند تدریس پر رونق افروز تھی، ملک کے مختلف معروف اداروں میں علم کی روشنی پھیلانی اور نام و نشان گردوں کی جماعت تیار کی۔ میری مراد استاذ الاساتذہ حضرت حافظ عبداللہ خلیق بھٹوی رحمۃ اللہ ہیں جو ضلع اوکاڑا کے معروف گاؤں بھٹہ محبت میں ۲۵/ رمضان المبارک ۱۳۵۶ھ بمطابق ۲۹ نومبر ۱۹۳۷ء کو پیدا ہوئے۔ آپ کے والد کا نام خلیل احمد تھا۔ جتالہ برادری سے ان کا تعلق تھا۔

ابتدائی تعلیم اپنے آبائی گاؤں میں رہ کر حاصل کی۔ پرائمری تک سکول کی تعلیم حاصل کرنے کے بعد دینی تعلیم کا آغاز کیا۔ اس وقت موضع جھجھ کلاں میں حافظ نور محمد تھے جو ظاہری بصارت سے تو محروم لیکن باطنی بصارت اور بصیرت سے مالا مال تھے، وہ کامیاب مدرس اور مستجاب الدعوات تھے۔ اپنے شاگردوں پر بے انتہا شفقت فرماتے

شیوخ علمی جواہر پارے بکھیر رہے تھے۔ استاد مکرم حافظ عبداللہ بھٹوی نے ان کے سامنے زانوئے تلمذ طے کیے اور اپنے دامن کو علمی جواہرات سے خوب بھرا۔

منقولات اور معقولات کے لیے جامعہ اشرفیہ (لاہور) میں داخلہ لیا اور جید علمائے کرام سے استفادہ کیا۔ خاندان غزنویہ کے روشن کیے ہوئے چراغ علم سے روشنی حاصل کی۔ مولانا سید داود غزنوی اور محشی سنن نسائی مولانا عطاء اللہ حنیف بھوجیانی رحمۃ اللہ علیہ کے سامنے زانوئے تلمذ طے کیے۔ یوں تو آپ کے اساتذہ اور شیوخ کی تعداد سیکڑوں سے متجاوز ہوگی۔ ہر ایک کا تذکرہ اور ان تک رسائی مجھ جیسے کم علم کے لیے صرف محال ہی نہیں بلکہ ناممکن ہے۔

حضرت حافظ صاحب ممدوح نے حصول علم کے بعد عملی میدان میں قدم رکھا اور ۱۹۵۷ء میں سب سے پہلے دارالحدیث الجامعۃ الکمالیہ (راجوال) میں تدریس شروع کی۔ الجامعۃ الکمالیہ (راجوال) کے بانی اور مؤسس شیخ الحدیث مولانا محمد یوسف رحمۃ اللہ علیہ ہیں۔ حضرت شیخ نے یہ شیخ ۱۹۴۹ء میں روشن کی جو تاحال تابندہ اور روشن ہے اور اس کی روشنی ہر سو پھیل رہی اور بے شمار اصحاب یہاں سے فیض یاب ہو کر اندرون ملک اور بیرون ملک دین حنیف کی خدمت اور اشاعت و ترویج میں مصروف ہیں۔

پھلا پھولا رہے یا رب چمن میری امیدوں کا جگر کا خون دے دے کر یہ پودا میں نے پالا ہے دلی دعا ہے کہ یہ چمن تاقیامت شاد رہے اور اس کی آبیاری کرنے والوں کو اللہ تعالیٰ مزید توفیق دے۔

بات چل رہی تھی استاد محترم حافظ عبداللہ صاحب رحمۃ اللہ علیہ کی کہ حضرت شیخ نے تدریس کا آغاز دارالحدیث راجوال سے کیا۔ آپ کے ابتدائی شاگردوں میں حضرت مولانا محمد صدیق سلیم رحمۃ اللہ علیہ اور مولانا عبدالرشید رحمۃ اللہ علیہ کے نام مل سکے ہیں۔ یقیناً اس وقت دارالحدیث راجوال میں کئی طلباء ہوں گے، بہر حال مجھے صرف دو کے نام معلوم ہو سکے ہیں۔ ان میں اوّل الذکر راقم آثم کے بھی استاد محترم ہیں۔

تقریباً چار سال تک میں نے ان سے استفادہ کیا ہے۔ دارالحدیث راجوال میں آپ دومرتبہ پڑھانے کے لیے تشریف لائے۔ دوسری مرتبہ آپ غالباً ۱۹۹۰ء تا میں تشریف لائے اور ۱۹۹۲ء تک یہاں رہے۔ اس وقت بھی دارالحدیث عروج پر تھا۔ محترم عبداللہ سلیم رحمۃ اللہ علیہ اس وقت مہتمم تھے۔ اس دور میں بھی کثیر طلبائے علم نے آپ سے استفادہ کیا۔ اس دور کے شاگرد پروفیسر عبید الرحمن محسن ہیں اور ان کے دیگر کئی ساتھی بھی ہوں گے جن کے نام مجھے معلوم نہیں ہو سکے۔

دارالحدیث راجوال کے علاوہ بھی آپ نے کئی مدارس میں خدمات انجام دیں، مثلاً: ضلع قصور کے مشہور قصبہ کنگن پور، ضلع فیصل آباد کے قصبہ جڑانوالہ، میاں چنوں، راولپنڈی، خانیوال اور چک نمبر 126/ML۔

ایک عرصہ تک دارالحدیث جامع مسجد چینانوالی (لاہور) میں شہید ملت علامہ احسان الہی ظہیر رحمۃ اللہ علیہ کی سرپرستی میں چلنے والے مدرسے میں بہ طور مدرس کام کیا۔

اسی طرح اپنی مادر علمی جامعہ سلفیہ (فیصل آباد) میں بھی کچھ عرصہ پڑھایا۔ جامعہ رحمانیہ لاہور میں بھی پڑھاتے رہے۔ علاوہ ازیں ضلع قصور کے معروف قصبہ گہلن ہٹھاڑ مدرسہ ضیاء الاسلام میں آپ کی خدمات حاصل کی گئیں اور وہاں آپ شیخ الحدیث کے منصب پر فائز رہے۔ راقم آثم کو اسی مدرسہ ضیاء الاسلام میں شاگردی کا شرف حاصل ہوا۔

ضیاء الاسلام میں پڑھنے والے کافی طلباء نے آپ سے کسب فیض کیا۔ چند کے نام مجھے یاد ہیں، مثلاً: عبداللہ طاہر بن مولانا محمد صدیق سلیم، عبداللہ امجد بہاری پور، ماسٹر محمد اختر (گہلن)، ماسٹر عبدالرزاق (بھاگیوال)، محمد رفیق زاہد (گہلن)، سیف اللہ قصوری، محمد اسلم قصوری، محمد اصغر (مستووال)، پروفیسر حافظ عبدالمتین راشد (چھینہ)۔ تمام کے تمام شاگرد اپنی اپنی جگہ دین کی خدمت پر مامور ہیں اور اپنی ذمہ داریوں میں مصروف ہیں۔

جماعت کے معروف ادارہ مرکز الدعوة (ستیانہ بنگلہ) میں بھی پڑھایا۔ جامعہ سلفیہ (راولپنڈی) میں ۱۹۶۸ء میں تقریباً ایک سال

دعا کے مسئول ہیں۔ مفتی عبدالرحمن جو کہ عرصہ دراز سے جامعہ سلفیہ میں تدریس کے ساتھ ساتھ مفتی جامعہ کے عہدے پر بھی فائز ہیں۔ ان شخصیات کے علاوہ بھی یقیناً حضرت حافظ صاحب کے بے شمار شاگرد مختلف میدانوں میں مصروف عمل ہیں جو حضرت الاستاذ کے لیے صدقہ جاریہ ہیں۔ میدان خطابت میں خطیب پاکستان حافظ عبداللہ شیخوپوری کا نام بڑا نمایاں نظر آتا ہے۔

آپ کی اولاد پانچ بیٹے اور دو بیٹیاں ہیں۔ بیٹوں میں تمام بیٹے حافظ قرآن ہیں۔ بڑے بیٹے حافظ ارشد صاحب جامعہ اسلامیہ (مدینہ منورہ) سے فارغ التحصیل ہیں۔ مختلف مدارس میں پڑھاتے رہے ہیں۔ آپ حافظ صاحب کی بنائی ہوئی مسجد میں امامت و خطابت کے فرائض بھی انجام دے رہے ہیں۔

استاد محترم اس حدیث کے صحیح مصداق ہیں:

((إذا مات الإنسان انقطع عنه عمله إلا من ثلاثة أشياء: صدقة جاریة، أو علم ينتفع به، أو ولد صالح يدعو له.))

آپ کی تعمیر کی ہوئی مسجد و مدرسہ آپ کے لیے صدقہ جاریہ ہے۔ ((علم ينتفع به)) کئی شاگرد ہیں جو مدارس، جامعات اور کالجز اور میدان خطابت میں لوگوں کو فائدہ پہنچا رہے ہیں۔

((ولد صالح)) کہ آپ کی ساری اولاد ہی دین دار ہے۔ تمام بیٹے حافظ قرآن ہیں۔ بڑے بیٹے کے بارے میں ابھی ذکر ہوا جو دینی تعلیم کے ساتھ ساتھ عصری علوم میں جامعہ پنجاب سے ایم۔ اے کر چکے ہیں اور باپ کی طرح انتہائی سادہ مزاج ہیں۔

دوسرے بیٹے حافظ محی الدین ہیں جو صرف حافظ قرآن اور زراعت کا کام کرتے ہیں۔

تیسرے بیٹے قاری معین الدین ہیں۔ حافظ قرآن ہونے کے ساتھ ساتھ متجو دقاری ہیں اور شعبہ تحفیز کے کامیاب مدرس ہیں۔

چوتھے بیٹے حافظ زبیر عبداللہ ہیں جو جامعہ رحمانیہ (لاہور) کے فاضل ہیں، اور بہاء الدین یونیورسٹی سے ایم۔ اے کر رکھا ہے اور

تک پڑھاتے رہے۔ یوں تو آپ کے تلامذہ کی تعداد ہزاروں سے متجاوز ہے جن میں بعض علمی اعتبار سے بڑی قدر آور شخصیات بھی ہیں۔ ان چند شخصیات کے نام میرے ذہن میں گردش کر رہے ہیں جن کا حافظ صاحب مرحوم اکثر اپنی گفتگو میں تذکرہ فرمایا کرتے تھے۔

ان میں استاذی المکرم فضیلۃ الشیخ محمد رمضان سلفی رحمہ اللہ ہیں جو اس وقت جامعہ رحمانیہ میں مندرج الحدیث پر فائز ہیں۔ حافظ عبدالستار گجر، یہ بھی جامعہ رحمانیہ میں کافی عرصہ مدرس رہ چکے ہیں۔ پروفیسر چوہدری یسین ظفر صاحب جن کی ذات محتاج تعارف نہیں۔ فضیلۃ الشیخ یونس بٹ صاحب جو جامعہ سلفیہ میں تدریس کے ساتھ ساتھ وفاق المدارس کے کنٹرولر بھی ہیں۔ حافظ عبدالغفار رحمان، الشیخ عبداللہ انصاری جو جامعہ رحمانیہ (لاہور) میں مدرس رہ چکے ہیں۔ اب ادارہ علوم اثریہ فیصل آباد میں الشیخ ارشاد الحق اثری رحمہ اللہ کے ساتھ تصنیف و تالیف میں مصروف ہیں۔ مولانا منیر احمد قمر صاحب جو اس وقت سعودی عرب میں مقیم ہیں اور کافی کتب کے مصنف ہیں اور ماشاء اللہ ان کا قلم بڑا رواں ہے۔ استاذی المکرم حافظ عبدالاعلیٰ صاحب جو جامعہ رحمانیہ میں مدرس رہ چکے ہیں اب برطانیہ میں جماعتی خدمات میں مصروف ہیں۔ پروفیسر نجیب اللہ طارق، حافظ محمد شریف صاحب (مرکز تربیۃ الاسلامیہ، فیصل آباد) جن کا علمی میدان میں نمایاں مقام ہے۔ مولانا محمد شریف غوری بلتستانی، بلتستان کے علاقے میں اچھی شہرت کے حامل ہیں۔ مالدیپ کے مولانا فاروقی، استاذی المکرم الشیخ شفیق مدنی رحمہ اللہ جو جامعہ رحمانیہ میں مدیر التعلیم کے عہدے پر ایک لمبا عرصہ فائز رہے۔ آپ لاہور شہر کے معروف علاقہ جوہر ٹاؤن میں جدید طرز کا اپنا اور وہ بھی چلا رہے ہیں۔ قاری عبداللہ صاحب جو کہ سعودی عرب میں مقیم ہیں اور ادارۃ المساجد کے ساتھ منسلک تھے۔ پاکستان میں کئی مساجد اور مدارس تعمیر کروا چکے ہیں۔ محقق عالم دین حافظ عبدالرؤف سندھو جو اس وقت غالباً کویت میں مقیم ہیں۔ ڈاکٹر حافظ محمد اسحاق زاہد آف کویت مصنف زاد الخطیب اور دیگر کئی کتب کے مصنف اور مترجم بھی ہیں۔ کویت کی جمیعۃ احیاء التراث میں شعبہ

آرمی میں خطیب ہیں۔

پانچویں بیٹے حافظ عزیر ہیں۔ حفظ قرآن کے ساتھ ایف۔ اے تک عصری تعلیم حاصل کی اور اب تجارت کے شعبے سے منسلک ہیں۔ دو بیٹیاں ہیں: امت الرقیب اور امتہ الحفیظ جو صوم و صلاۃ کی پابند ہیں۔

اُستاد محترم کے ہم سبق بھی یقیناً سیکڑوں میں ہوں گے لیکن چند کے نام معلوم ہو سکے ہیں، جن میں سرفہرست شیخ الحدیث، استاذ الاساتذہ حضرت مولانا عبداللہ امجد چھتوی رحمۃ اللہ علیہ جن کی ذات محتاج تعارف نہیں اور مفتی عبید اللہ عقیف شیخ الحدیث جامعہ اہل حدیث (لاہور) ہیں۔

اللہ تعالیٰ استاد محترم کی مغفرت فرمائے اور ان کے درجات بلند فرمائے، آمین۔

ضرورت رشتہ

CMH، B.A (I) مغل 26 سالہ لڑکا، (۲) ایسوسی ایٹ انجینئر 26 سال مغل لڑکا، (۳) سیکنڈ میرج 38 سالہ مغل MSc لڑکا، (۴) الیکٹریکل انجینئر 30 سالہ سکے زنی، (۵) 27 سالہ کمپوزر F.A لڑکا، (۶) 27 سالہ MSc لڑکی، (۷) 26 سالہ M.A گجر، مغل لڑکیاں، (۸) لیکچرار مغل لڑکی 26 سالہ کونین میری کالج، (۹) Phd سیکنڈ میرج اکلوتا 45 سالہ لڑکا، (۱۰) 37 سالہ M.Com فسط میرج۔ پہلی دوسری بیوی مطلقہ لیٹ میرج لڑکیاں بھروسے کے ساتھ رابطہ فرمائیں۔ با اعتماد رشتے ان شاء اللہ

ملک فخر

0300-0332-4466705 / 0321-7290929

بِسْمِ اللّٰهِ الرَّحْمٰنِ الرَّحِیْمِ

تحریک دعوتِ توحید پاکستان کا ترجمان

دوامانی

دعوتِ توحید

شرک و بدعت کی نفی، توحید و سنت کی پاسبانی اور مسلک اہل حدیث کی ترجمانی

خصوصیات

مضامین آسان زبان میں جو سمجھ میں آئیں | تحریر ایسی پرکشش جو دل میں اتر جائے
فکر جو آپ کی سوچ کو تبدیل کر دے | دعوت جو آپ کو کچھ کرنے پر آمادہ کرے

شمارہ 2 کے اہم مضامین

اداریہ حافظ محمد اکرام ایڈووکیٹ | توحید کی عظمت اور شرک کی ذلت میاں محمد جمیل
حج کی فرضیت اور اس کے مسائل حافظ ذوالفقار علی | قربانی کی فرضیت اور اس کے مسائل حافظ خالد بن بشیر
گستاخ اور شاتم رسول ﷺ کی سزا کاشف منظور | جامعہ محمدیہ گوجرانوالہ کا تعارف حافظ محمد عمران عریف
مزارات پر شعائر اللہ کی بے حرمتی شہباز قلندر کے مزار کا آنکھوں دیکھا حال صارم الاسلام توحیدی

0423-5417233

0333-4566379

یہ امریکی ستم کب تک.....؟

محمد سلیم چنیوٹی

ایک سابق وزیر خارجہ ہنری کسنجر نے بھی تسلیم کر لیا ہے کہ یہ سارا اسرائیلی یہودیوں کا کیا دھرا تھا اور اس کے پیچھے اسرائیلی یہودی لابی ہی ہے۔ اب اسرائیل زیادہ دیر تک قائم نہیں رہ سکے گا۔

(روزنامہ نوائے وقت، ۹/۱۰ اکتوبر ۲۰۱۲ء)

پاکستان کے شمال سرحدی علاقوں کے قبائل میں بعض عناصر طاغوت کی شہ پا کر مصروف عمل ہو گئے ہیں۔ اس صورت حال سے فائدہ اٹھا کر امریکا اور اس کے نام نہاد اتحادی ”دہشت گردی“ کی جنگ کا عندیہ دے کر ان علاقوں میں ”آپریشن“ کروانا چاہتے ہیں جو کسی طرح بھی پاکستان کی سلامتی کے لیے اچھا نہ ہوگا۔ پاکستانی وزیر داخلہ رحمن ملک کے بیانات کے مطابق اس علاقے کے امن کو خراب کرنے میں بیرونی ہاتھ ملوث ہیں، حالانکہ یہ ایک ناقابل تردید حقیقت ہے کہ ان سرگرمیوں کی پشت پناہی میں امریکا، اسرائیل اور بھارت شامل ہیں۔ اس طرح دیکھا جائے تو پاکستان کے دیگر پر امن علاقے (کراچی، کوئٹہ اور شمالی وزیرستان) بھی اس جنگ کے اثرات سے محفوظ نہیں ہیں۔ آئے دن دہشت گردانہ خودکش حملے، فائرنگ، ٹارگٹ کلنگ کے واقعات رونما ہو رہے ہیں جن میں ہزاروں معصوم جانیں نشانہ بن چکی ہیں۔ سیکڑوں زخمی ہو چکے ہیں۔ سہاگونوں کے سہاگ اجڑ چکے ہیں، کئی ایک بچے یتیم و بے آسرا ہیں۔

طاغوتی کارروائیاں جس طرح وطن پاکستان کے استحکام، سالمیت، قومی سطح پر دراڑیں ڈالنے والی ہیں اسی طرح نت نئے طریقوں سے پوری قوم کو دوحصوں میں تقسیم رکھنا چاہتی ہیں۔

مجرم امریکا کا چہرہ پوری دنیا میں بے نقاب ہوا تھا کہ اس نے ایک دل آزار فلم کے ذریعے پوری دنیا کے مسلمانوں میں نفرت کی لہر دوڑادی

ملالہ یوسف زئی اور اس کی دوستی طالبات پر گزشتہ دنوں دہشت گردی کی کارروائی ہوئی اور وہ شدید زخمی ہو گئیں۔ یہ دہشت گردی کی کارروائیاں امریکا کی وہ سلگائی ہوئی آگ ہے جسے صلیبی جنگ کہا جاسکتا ہے۔ کارروائی کیا ہوئی ہے کہ پاکستانی قوم دوحصوں میں تقسیم ہو کر رہ گئی ہے۔ ایسی کارروائی پہلی دفعہ تو ہوئی نہیں اور نہ آئندہ کبھی نہ ہونے کا عندیہ دیا جاسکتا ہے۔ ایسی شرارتیں تو روزانہ کی بنیاد پر جاری ہیں۔ یہ ساری کارروائی ایک نئے رخ کی طرف مڑنے کے لیے امریکیوں نے ہی اختیار کی ہے۔ اس میں امریکی بھرپور طریقے سے ملوث ہیں۔ ہمیں ہر وقت اپنی آنکھیں کھلی رکھنی ہوں گی اور چہار اطراف دیکھ کر چلنا ہوگا کہ طاغوت افغانستان میں بری طرح پٹ چکا ہے۔ اس کی عقل اس طرح ماؤف ہو چکی ہے کہ اسے دن رات نظر آ رہا ہے اور رات دن۔ آئے روز وہ کس ڈھٹائی سے مسلمانوں بالخصوص پاکستان میں ایسی کارروائیاں کر رہا ہے کہ جس سے پاکستان غیر مستحکم ہو جائے۔ گزشتہ دنوں آرمی چیف جناب کیانی کا دورہ روس اور روسی وزیر خارجہ کی پاکستان آمد امریکہ، اسرائیل اور بھارت کی نیندیں حرام کیے ہوئے ہے۔

۹/۱۱ کے بعد ایک عرصے تک امریکی واویلایہ رہا کہ اس واقعہ میں اسامہ بن لادن ملوث ہے۔ اس کی آڑ میں اس نے افغانستان میں تار و تار حملے کیے۔ اسامہ اور اس کے ساتھی تو ایک منصوبے کے تحت ایک طویل عرصہ تک تلاش نہ ہو سکے۔ آہستہ آہستہ وہ مقصد بھی نہ حاصل ہو سکا جس کی خاطر یہ سارے پاڑ بنیلے گئے کہ افغانستان کی سر زمین سے چھپے خزانے نکال لیے جائیں اور یہاں روس کی طرح قبضے میں لینے کی سوچ نے بھی مات کھالی۔

اب تک امریکی صورت حال یہ ہے کہ ۹/۱۱ کے واقعے کو اس کے

ضروری اعلان

ہفت روزہ ”الاعتماد“ لاہور میں مضامین ارسال کرنے والے خواتین و حضرات درج ذیل باتوں کا ضرور خیال فرمایا کریں:

- ① مضمون کاغذ کی ایک طرف لکھا ہو، صاف ستھرا اور حاشیہ چھوڑ کر لکھیں۔
- ② مضمون مدلل، باحوالہ، آیت، حدیث اور کتب کے نام و صفحہ نمبر مکمل تحریر فرمائیں۔
- ③ جلسوں، کانفرنسوں کے اشتہارات یا اعلانات بھیجنے والے احباب اس کا اعلان جلسہ یا کانفرنس کے انعقاد سے پندرہ دن پہلے ارسال کر دیا کریں، نیز ان جلسوں یا تقاریب کی رپورٹ وغیرہ شائع کرنے سے ادارہ قاصر ہے۔

④ مضمون ارسال کرنے والے شائع ہونے کے لیے اپنی باری کا انتظار کیا کریں نیز غیر معیاری مضامین کی اشاعت سے اداه معذرت خواہ ہے۔ امید ہے قارئین دفتر الاعتصام سے تعاون کریں گے۔ (منہج)

ضرورتِ مدرس و خادم

- ①..... جامعہ محمدیہ اہل حدیث جام پور کے لیے ایک مدرس کی ضرورت ہے جو طلباء کو تجوید کے ساتھ قرآن مجید حفظ کروا سکے۔
- ②..... مرکزی جامع مسجد اہل حدیث و جامعہ کے لیے خادم کی ضرورت ہے جو صفائی ستھرائی میں مہارت رکھتا ہو اور بہ وقت ضرورت اہامت بھی کروا سکے۔

ضرورت مند حضرات فون پر رابطہ کریں۔

تنخواہ حسب لیاقت دی جائے گی، ان شاء اللہ

برائے رابطہ

محمد یلین راہی

مدیر ادارہ تبلیغ اسلام، جام پور، ضلع راجن پور

فون نمبر: 0333-8556472-73

تھی اور دیگر ممالک اسلامیہ کی طرح پاکستانی عوام اور مسلمانوں نے یک جہتی کے کئی ایک مظاہرے کیے۔ ریلیاں نکالیں، جلوس و جلسے کیے۔ ان جلسوں میں بھی امریکیوں نے اپنے ایجنٹ بھیجے اور کچھ ناخوش گوار واقعات رونما کر دئیے کہ اس تحریک کا رخ ہی مڑتا محسوس ہونے لگا۔

خدارا پاکستانی عوام، ذمہ داران طبقہ اور حکمران و سپہ سالاران افواج پاکستان طاغوت کی چالوں کو سمجھتے ہوئے ہر قدم پھونک پھونک کر اٹھائیں اور قومی ولّی جذبے سے استقامت اسلام و پاکستان کو یقینی بنائیں۔ آئندہ ہونے والے انتخابات میں ایک صحیح الفکر طبقہ کو آگے آنے کے لیے ضرور کوششیں کرنی چاہئیں۔ اسلام و پاکستان لازم و ملزوم ہیں اور اپنا ایک تشخص رکھتے ہیں۔

اعلان تعطیلات

ہفت روزہ الاعتصام اور مولانا عطاء اللہ حنیف لائبریری بہ سلسلہ تعطیلات عید الاضحیٰ مؤرخہ 27 اکتوبر 2012ء تا یکم نومبر 2012ء بند رہیں گے۔ نیز الاعتصام کا شمار نمبر 43، جلد 64، 2 نومبر 2012ء کے بجائے 9 نومبر 2012ء کو اشاعت پذیر ہوگا، ان شاء اللہ۔ قارئین کو عید الاضحیٰ 1433ھ کی خوشیاں مبارک ہوں۔ (ادارہ)

دارالحدیث اوکاڑا کی ۵۳ ویں سالانہ تقسیم اسناد کانفرنس

بتاریخ: ۱۰ نومبر ۲۰۱۲ء بروز ہفتہ بعد نماز عشاء ان شاء اللہ۔

زیر سرپرستی: حضرت العلامة شیخ الحدیث مولانا عبدالرشید راشد

ہزاروی رحمہ اللہ۔ زیر صدارت: جناب چوہدری محمد انوار الحق صاحب

مقررین: قاری محمد حنیف ربانی صاحب، مولانا عبدالرزاق ساجد خطاب کریں گے۔

عبداللہ یوسف، ناظم دارالحدیث ساہیوال روڈ، اوکاڑا

فون نمبر: 0312-4403173

تبصرہ کتب

تبصرے کے لیے کتاب کے دُنوں کا آنا ضروری ہے

اہل حدیث کا منہج اور احناف سے اختلاف کی حقیقت و نوعیت

مؤلف: حافظ صلاح الدین یوسف رحمۃ اللہ علیہ

ضخامت: ۲۸۷ صفحات

ناشر: ام القری پبلی کیشنز، سیالکوٹ روڈ، فٹو منڈ، گوجرانوالہ

تبصرہ نگار: محمد سلیم چنیوٹی

اہل حدیث اور اہل تقلید اپنے اپنے مناج کے اعتبار سے الگ الگ حیثیت سے پہچانے جاتے ہیں۔ اہل حدیث ”تمسک بالکتاب والسنة“ پر عمل پیرا ہیں جب کہ اہل تقلید اپنے اپنے ائمہ کرام کے اقوال و افعال پر کاربند رہتے ہیں۔ تقلیدی راہ کا تقاضا ہے کہ وہ اپنے طریق پر رہتے ہوئے جامد رہیں اور اگر ان کے اعمال و افعال کے آگے صحیح حدیث بھی آجائے تو وہ یہی کہتے ہیں کہ ہمارے ائمہ نے جو سمجھا، ان کے فہم تک ہم نہیں پہنچ سکتے، اس لیے اس حدیث کو ہم نہیں مانتے۔ یہ ”ہم نہیں مانتے“ ہی اصل تقلید ہے۔

زیر تبصرہ کتاب مختلف مقالات و مضامین کا مجموعہ ہے جو محترم مولانا حافظ صلاح الدین یوسف رحمۃ اللہ علیہ کی اپنی نگرانی و نظر ثانی کے ساتھ طبع ہوا ہے۔ اہل تحقیق کے لیے یہ کتاب بڑی مفید و معلوماتی ہونے کے ساتھ ساتھ اس میں اہل حدیث اور اہل تقلید کے مناج کو بانفصیل بیان کیا گیا ہے کہ اس میں اہل تقلید کے گرد و ہوں کی تقلیدانہ ذہنیت کا آپ بہ خوبی مطالعہ کر سکیں گے اور اہل تقلید کے عقائد پر آپ گہری نظر سے دیکھ بھی سکیں گے۔

زیر تبصرہ کتاب میں امام العصر حضرت مولانا محمد ابراہیم میر سیالکوٹی، حضرت مولانا محمد حنیف ندوی رحمۃ اللہ علیہ اور مولانا عبدالرحمن ضیاء صاحب رحمۃ اللہ علیہ کے نہایت جاندار، شان دار اور منہج قرآن و سنت پر مبنی مضامین و مقالات ہیں۔

کتاب کے صفحہ ۲۷ سے شروع ہونے والا محترم حافظ صلاح الدین یوسف صاحب رحمۃ اللہ علیہ کا تحریر کردہ ایک اہم بحث ہے جو اصل میں حضرت العلّام حافظ محمد صاحب محدث گوندلوی رحمۃ اللہ علیہ کی کتاب ”الاصلاح“ پر لکھا گیا مقدمہ ہے۔

اس مقالے میں بدعات، تقلید، قیاس اور اجتہاد جیسے موضوعات پر سیر حاصل مواد موجود ہے۔ یہ مقالہ بڑا محققانہ، علم و تفقہ اور تدقیق و تحقیق کا خزینہ ہے۔

یہ اہم کتاب ام القری پبلی کیشنز (گوجرانوالہ) نے شائع کی ہے۔ اس کو منصفہ شہود پر لانے کے لیے ہم خراج تحسین پیش کرتے ہیں فضیلۃ الشیخ خالد الفلاح المطیری رحمۃ اللہ علیہ (رئیس لجنۃ القارۃ الہندیہ، الکویت) اور محترم برادر گرامی فضیلۃ الشیخ محمد عارف جاوید محمدی رحمۃ اللہ علیہ (رئیس مرکز الجالیات، الکویت) کو کہ ان کی خصوصی توجہ اور خاص تعاون سے یہ مفید کتاب خوانندگان کی خدمت میں پیش ہو رہی ہے۔ اہل تحقیق یہ کتاب ضرور زیر مطالعہ رکھیں۔ اہل حدیث کے منہج قرآن و سنت اور اہل تقلید کے منہج تقلید ائمہ کا اصل اختلاف واضح ہو جائے گا، ان شاء اللہ۔

پاکستان میں اردو سیرت نگاری (ایک تعارفی مطالعہ)

مؤلف: سید عزیز الرحمن

ضخامت: ۱۷۶ صفحات

قیمت: ۱۵۰ روپے

ناشر: زوار اکیڈمی پبلی کیشنز، اے۔۱۔۳۷ ناظم آباد نمبر ۴، کراچی۔ فون: 021-36684790

تبصرہ نگار: محمد سلیم چنیوٹی

نبی آخر الزماں صلی اللہ علیہ وسلم کی سیرت پر بہت سے تاریخ دانوں، سوانح نگاروں اور علمائے کرام نے خامہ فرسائی فرمائی ہے۔ نبی پاک صلی اللہ علیہ وسلم کی ہر ہر ادا، ہر اسلوب سیرت سے ان کے قلم گو ہر بار سے منصفہ شہود پر آیا۔ پاکستان کی پینسٹھ سالہ تاریخ میں اردو سیرت نگاری بھی

خواندگان گرامی کی خدمت میں پیش ہوتی رہی۔

مؤلف کتاب ہذا سید عزیز الرحمن صاحب خوش قسمت انسان ہیں جنہوں نے یہ ساری تفصیل ایک کتابی شکل میں جمع کر دی ہے، جو پاکستان کی حد تک اردو زبان میں سیرت کے موضوع پر جناب رسول آخر الزماں حضرت محمد رسول اللہ ﷺ کے حضور مصنفین و مؤلفین نے اپنے فکر و فن کی کاوشیں اردو زبان میں پیش فرمائی ہیں۔ یہ تفصیل اہم کتب سیرت، ادبی پہلوؤں، منظوم کتب، پی ایچ ڈی کے مقالات، دیگر مذاہب کی کتابوں میں رسول اللہ ﷺ کا ذکر، محاضرات، مقالات، تراجم، بچوں کے لیے سیرت پر کتب، سفر نامے کی تفصیل، سیرت کافرینوں کی تفصیل، سیرت پر ایواڈ یافتہ کتب، رسائل و جرائد کے اہم سیرت نمبر، سیرت نگاری کا جائزہ جیسے اہم عنوانات کی تفصیل پر مشتمل ہے۔

سیرت رسول اکرم ﷺ ایک ایسا موضوع ہے کہ جس پر تاقیام قیامت لکھا جاتا رہے گا۔ کروڑوں صفحات پر سیرت کے موتی بکھرے پڑے ہیں۔ لاکھوں لکھنے والے ہیں اور آئندہ بھی آتے رہیں گے۔ اللہ کریم سے دعا ہے کہ مؤلف کی یہ خدمت قبول فرمائے اور عامۃ المسلمین کو کتب سیرت پر مطالعے کی توفیق فرمائے۔ زوار اکیڈمی کراچی کے منتظمین مبارک باد کے مستحق ہیں کہ جنہوں نے یہ تاریخی کتاب شائع کی ہے۔ اللہ کریم یہ کاوش قبول فرمائے، آمین۔

تکمیل آرزو (سفر نامہ حج و عمرہ)

مصنف: ڈاکٹر کیپٹن غلام سرور شیخ

ضخامت: ۱۵۲ صفحات

قیمت: - ۱۳۰ روپے

ناشر: صفائی تاج پبلشر، ۱۷ سی گلفشاں کالونی، جھنگ روڈ، فیصل آباد۔

سٹاکس: مکتبہ ناصریہ، پریس مارکیٹ، امین پور بازار

تبصرہ نگار: محمد رمضان یوسف سلفی

حج اسلام کے ارکان خمسہ میں سے ایک ہے۔ اس کی ادائیگی کے

لیے ہر مسلمان اپنے دل میں تڑپ رکھتا ہے لیکن سعادت قسمت والوں کو ہی نصیب ہوتی ہے۔ خوش قسمت ہیں وہ لوگ جو حج بیت اللہ کی سعادت سے بہرہ مند ہوتے ہیں۔ حدیث نبوی ﷺ ہے کہ حج بیت اللہ کے بعد حاجی گناہوں سے ایسے پاک ہو جاتا ہے جیسے آج ہی اُس کی ماں نے اُسے جنا ہو۔

ہمارے بزرگ دوست محترم ڈاکٹر غلام سرور شیخ (ایم بی بی ایس) کا شمار بھی ان خوش بختوں میں ہوتا ہے جنہیں مارچ ۲۰۰۱ء میں حج بیت اللہ کی سعادت نصیب ہوئی اور دیار حبیب ﷺ میں حاضری کا موقع ملا۔ محترم ڈاکٹر صاحب جہاں اچھے معالج ہیں وہیں اللہ تبارک و تعالیٰ نے ان کو لکھنے پڑھنے کے ذوق سے بھی بہرہ مند فرمایا ہے۔ اصلاح امت اور معاشرے کی تطہیر کے لیے اب تک ڈاکٹر صاحب کے پُر بہار قلم سے ذکر ماں، باپ اور راہنمائے زوجین جیسی کتب معرض وجود میں آ کر قارئین سے داد و تحسین وصول کر چکی ہیں۔

زیر تبصرہ کتاب ”تکمیل آرزو“ ان کے سفر نامہ حج کی دلائل اور روح پرور روئداد ہے۔ دیار حرم اور دیار حبیب میں بیتے ایام اور مشاہدات کو جس طرح خوب صورت پیرائے میں احاطہ تسوید میں لانے کی کوشش کی ہے اس کا اندازہ کتاب کے مطالعہ سے بخوبی کیا جاسکتا ہے۔ یہ ایک سچے اور یکے مسلمان کا سفر نامہ حج ہے جسے اس نے بغیر کسی ملمع سازی کے نہایت خلوص و للہیت سے سادہ اور سلیس انداز میں رقم کیا ہے۔

کتاب کا ہر لفظ اخلاص کی مہک سے معطر اور ایمان کی حرارت سے عبارت ہے۔ ڈاکٹر صاحب نے سفر نامے کے چھوٹے چھوٹے ذیلی عنوانات بھی قائم کیے ہیں جس سے قاری کو اپنی من پسند کا عنوان تلاش کرنے میں آسانی ملتی ہے۔ مزید یہ کہ مسنون دعائیں بھی آخر میں شامل کتاب ہیں۔ بہر حال کتاب کا یہ نقش ثانی ہے جس کو نبی کمپوزنگ اور عمدہ کاغذ پر طبع کرایا گیا ہے۔ اس موضوع سے دلچسپی رکھنے والوں کے لیے یہ ایک عمدہ چیز ہے۔

خطبات اور
واعظین
کے لیے
انمول تحفہ

تالیف
فضیلہ شیخ محمد منیر قمر حفظہ اللہ

حقوق مصطفیٰ
اور

توہین رسالت کی شرعی سزا
● مجلد ● صفحات 352 ● عمدہ طباعت

اہم حنادین

- نبی کریم ﷺ کی رحمت کے مظاہر
- محبت رسول ﷺ کی فریشت
- حبیب مصطفیٰ ﷺ کی علامتیں اور تقاضے
- نصرت مصطفیٰ ﷺ کے طریقے
- انبیاء و کرام علیہم السلام سے استہوا و اور مذاق کا انجام بد
- اللہ اور رسول کی طرف سے موعظین
- توہین رسالت کا ارتکاب کرنے والوں کا انجام ہزا

ہماری دیگر مطبوعات

خطباتِ حرمین
تالیف فضیلہ شیخ محمد منیر قمر حفظہ اللہ
● مجلد ● صفحات 556 ● عمدہ طباعت

علامہ ابن باز
تالیف فضیلہ شیخ محمد منیر قمر حفظہ اللہ
● مجلد ● صفحات 224 ● عمدہ طباعت

عظمت قرآن
تالیف فضیلہ شیخ مولانا محمد منیر قمر حفظہ اللہ
● مجلد ● صفحات 192 ● عمدہ طباعت

جادو کا آسان علاج
تالیف فضیلہ شیخ محمد منیر قمر حفظہ اللہ
● مجلد ● صفحات 224 ● عمدہ طباعت

برہان التفاسیر
تالیف شیخ الاسلام مولانا محمد منیر قمر حفظہ اللہ
● مجلد ● صفحات 432 ● عمدہ طباعت

مقالات حدیث
تالیف فضیلہ شیخ محمد منیر قمر حفظہ اللہ
● مجلد ● صفحات 704 ● عمدہ طباعت

ابن حزم کا منہج
تالیف فضیلہ شیخ محمد منیر قمر حفظہ اللہ
● مجلد ● صفحات 288 ● عمدہ طباعت

الإصلاح
تالیف امام احمد رضا خان رحمہ اللہ
● مجلد ● صفحات 576 ● عمدہ طباعت

إعلام الفضل
تالیف فضیلہ شیخ محمد منیر قمر حفظہ اللہ
● مجلد ● صفحات 288 ● عمدہ طباعت

نصرة الباری
تالیف فضیلہ شیخ محمد منیر قمر حفظہ اللہ
● مجلد ● صفحات 288 ● عمدہ طباعت

عمید بن قربانی

● فضیلت اہمیت ● احکام مسائل
● مجلد ● صفحات 226 ● عمدہ طباعت

سوئے حرم

● مجلد ● صفحات 416 ● آفسٹ کاغذ ● عمدہ طباعت

ملنے کا پتہ

مکتبہ اسلامیہ اردو بازار لاہور: 0300-8661763 کتاب سرائے اردو بازار لاہور: 0321-4163595
مکتبہ سلفیہ اردو بازار لاہور: 0423-7361505 مکتبہ قدوسیہ اردو بازار لاہور: 0423-7351124
فاضل بک سٹور کراچی: 021-2629724 الحرمین پبلی کیشنز کراچی: 0333-3030804
والی کتاب گھر گوجرانوالہ: 055-4441613 مکتبہ نعمانیہ گوجرانوالہ: 0321-7475072 دارالکتب گوجرانوالہ: 0322-4074195

ناشر: ام القریٰ پبلی کیشنز

سیالکوٹ روڈ فتوہ منڈ گوجرانوالہ فون: 0333-8110896, 0321-6466422

hasanshahid85@hotmail.com

متاعِ گم شدہ

اس سر زمیں سے مہر و وفا کون لے گیا
اوجِ کمال و بختِ رسا کون لے گیا
زُلفِ بہار دوشِ خزاں پر بکھر گئی
سرو و سمن کی آب و ہوا کون لے گیا
غنجِ خموش، پھول پریشاں، فضا اُداس
لطفِ خرامِ بادِ صبا کون لے گیا
آنکھوں کو پاسِ شرعِ پیمر نہیں رہا
چہروں سے آب و تابِ حیا کون لے گیا
نقش و نگارِ چہرہٴ اسلاف مٹ گئے
وہ استوار عہدِ وفا کون لے گیا
انصاف یک رہا ہے زر و سیم کے عوض
ان حاکموں سے خوفِ خدا کون لے گیا
اندوہ گیس ہے انجمنِ نو بہارِ شعر
شورشِ مرے سخن کی ادا کون لے گیا

(شورشِ کاشمیری)